
నాంది 


ప్రపంచ వ్యాప్తంగా ఉన్న తెలుగు వారిని ఒక్క వేదిక పైకి తీసుకు వచ్చేందుకు, 
తెలుగు ప్రభలను దశదిశలా వ్యాపింపజేసేందుకు రాష్ట్ర ప్రభుత్వం 2012 డిసెంబర్‌ 
27 నుండి 29 వరకు ఏడుకొండలవాడి ఆవాసమైన తిరుపతి పుణ్య క్ష క్షేత్రంలో అత్యున్నత 
స్థాయిలో తెలుగు మహాసభలను ఏర్పాటు చేసింది. రాష్ట్రంలోనూ, దేశంలోనూ, ఇతర 
దేశాల్లోనూ ఉన్న తెలుగు వారందరూ పరస్పరం భావ వినిమయం చేసుకోవడానికీ, 
తెలుగువారు తమ గత చరిత్రను సంస్మరించుకుంటూ, ఉత్కృష్టమైన భవిష్యత్తును 
లన ఈ మహా సభలు ఎంతగానో దోహదం చేస్తాయని మేము 

విశ్వసిస్తున్నాం. 

తొలి ప్రపంచ తెలుగు మహాసభలు జరిగి ౩7 సంవత్సరాలు గడిచాయి. అయితే 
ఇంతవరకూ ఏ రాష్ట్ర ప్రభుత్వం ప్రపంచ మహాసభలను నిర్వహించడానికి చొరవ 
చూపలేదు. మా ప్రభుత్వం అధికారంలోకి వచ్చిన నాటి నుంచీ ప్రజాజీవితాన్ని ఎలా 
మెరుగుపరచాలీ, తెలుగు వారి వైభవాన్ని ఎలా పరిరక్షించాలీ అనే దృష్టితో పనులు 
చేపడుతోంది. తెలుగువారి నిర్వహణ సామర్దాన్ని ఇటీవల జరిగిన జీవ వైవిధ్య సదస్సులో 
కూడ ప్రభుత్వం నిరూపించింది. ఈ నేపథ్యంలోనే ప్రపంచ తెలుగు మహాసభలను 
నిర్వహించడానికి సమాయత్తమైంది. 


ఇటీవల కాలంలో ప్రపంచ వ్యాప్తంగా ఎన్నో రాజకీయ, సామాజిక, సాంస్కృతిక 
పరిణామాలు సంభవించాయి. వీటి నేపథ్యంలో బహుభాషా దేశమైన మన భారత 
దేశంలో తెలుగు భాష, సాహిత్యం, చరిత్ర, సంస్కృతి, కళలు మొద్యలైన విషయాల్లో 
జరిగిన కృషి గురించి, జరగవలసిన కృషి గురించి మనం చర్చించవలసింది ఎంతో 
ఉంది. ప్రపంచీకరణ నేపథ్యంలో మన తెలుగు భాష ఉనికిని కోల్పోకుండా 
పరిరక్షించేందుకు, తెలుగు బెన్నత్యాన్ని నలుదిశలా చాటేందుకు రాష్ట ప్రభుత్వం కృత 
నిశ్చయంతో ఉంది. నిత్యం ప్రజల హితం కోరి, ప్రజల అభీష్టాలను నెరవేర్చేందుకు, 
తెలుగు జాతి దేశ విదేశాల్లో తలెత్తుకు తిరిగేలా చేసేందుకు అవిరళ కృషి చేస్తున్న మా 
ప్రభుత్వం, తెలుగు తేజం కాంతులు వెదజల్లేలా ఈ మహోజ్వలమైన సభల నిర్వహణకు 
పూనుకొంది. ఈ సభలలో సదస్సులు, తెలుగు వారి కళా ప్రదర్శనలు, చేతివృత్తుల 
ప్రదర్శనలు, లలితా కళా వైభవాన్ని చాటే కార్యక్రమాలు, రాష్ట్రేతర, విదేశాంధ్రుల 
సమావేశాలు, మొదలైన ఎన్నో అంశాలతో పాటు పుస్తక ప్రచురణ కూడ పెద్ద ఎత్తున 
చేపడుతున్నాం. అందులో భాగంగానే ఈ లఘుగ్రంథాల ప్రచురణ జరుగుతుంది. 


ఎంతో ప్రతిష్టాత్మకంగా నిర్వహిస్తున్న ఈ మహాసభల సందర్భంగా ప్రచురించే 
లఘు (గ్రంథాలు పాఠకుల ఆదరణ పొందగలవని ఆశిస్తున్నాం. 

ప్రస్తావన 


తెలుగువారు తెలుగు నేలపై 37 ఏళ్ళ విరామం తర్వాత చేసుకుంటున్న పండుగ 
ప్రపంచ తెలుగు మహాసభలు. మన సంస్కృతిని నలుదిశలా వ్యాపింప జేస్తున్న తెలుగు 
వారందరూ ఒక్కచోట చేరి, తెలుగు దనాన్ని పంచు కునేందుకు, తెలుగు పరిమళాలు 
వెదజల్లేందుకు ఉద్దేశించిన సన్నివేశం ప్రపంచ తెలుగు మహాసభలు. తెలుగు వారి 
సంస్కృతి బహుముఖీనమైంది. అందులో భాష సాహిత్యం, చరిత్ర, లలితకళలు, 
జానపద, గిరిజన విజ్ఞానం వంటి ఎన్నో అంశాలున్నాయి. వీటన్నిటి గురించి 
విశ్లేషించుకుని, వాటిని పరిరక్షించడం, పోషించడం, పరివ్యాప్తి చేయడం ప్రభుత్వం 
తన విద్యుక్త ధర్మంగా భావిస్తున్నది. 


ఈ బృహత్తరమైన బాధ్యతని నెరవేర్చే సంకల్పంలో భాగంగానే “ప్రపంచ తెలుగు 
మహాసభల” నిర్వహణకు ప్రభుత్వం నడుము కట్టింది. అతి తక్కువ వ్యవధిలో అత్యంత 
సమున్నత స్థాయిలో తలపెట్టిన ఈ మహాసభలకు దేశ విదేశాల నుంచి తెలుగువారు 
స్వాగతం పలుకుతున్నారు. అత్యధిక సంఖ్యలో ఈ సభల్లో పాల్గొంటున్నారు. 


తెలుగు వారందరూ ఒక్కచోట సమకూడి, తమ గురించి చర్చించుకుని, 
భవిష్యత్తుకు బాటలు వేసుకునే క్రమంలో మన గురించి మనం మరోసారి 
తెలుసుకునేందుకు, వివిధ రంగాల్లో మనం సాధించిన దాన్ని పునశ్చరణ చేసేందుకు 
ఈ సభల సందర్భంగా సదస్సులు, లఘుగ్రంథాల ప్రచురణ, ప్రత్యేక సంచికల ముద్రణ, 


వివిధ అంశాల్లో ప్రదర్శనలు, సాంస్కృతిక కార్యక్రమాలు ఏర్పాటు చేయడం 
జరుగుతున్నది. 


తెలుగువారిది ఘనమైన చరిత్ర, అత్యున్నత సంస్కృతి. అయితే కాలంతో పాటు 
అభివృద్ధి పథంలో నడుస్తున్న తెలుగువారు ఎప్పటి కప్పుడు తమ సంస్కృతిలోకి కొత్త 
నీరును ఆహ్వానించడం సహజం. ఈ “పాతకొత్తల మేలు కలయికే” ఒక జాతిని 
నిత్యవెైతన్యంతో నింపుతుంది. ఈ విధంగా కొత్త దనాన్ని ఆహ్వానిస్తూనే, మన గతవైభవాన్ని 
విస్మరించకుండా కాపాడుకోవలసిన బాధ్యత మన మీద ఉంది. ఇవన్నీ ఈ ప్రపంచ 
తెలుగు మహాసభల్లో చర్చకు రానున్నాయి. అందరం కలిసి, తెలుగుదనాన్ని 
పరిరక్షంచుకునే ప్రయత్నం చేయవలసిన తరుణం ఆసన్నమైంది. 


వీటన్నిటినీ దృష్టిలో ఉంచుకుని తెలుగువారి భాష సాహిత్యం, సంస్కృతి, 
పౌరజీవనం తదితర అంశాలపై లఘుగ్రంథాలను నిష్టాతుల చేత రచింపజేసి ప్రచురించే 
గురుతర బాధ్యతను పొట్టి శ్రీరాములు తెలుగు విశ్వ విద్యాలయం, తెలుగు అకాడమీ, 
రాష్ట సాంస్కృతిక శాఖ నిర్వర్తిస్తున్నాయి. తెలుగు ప్రజలు కలకాలం ఉపయోగించుకునే 
విధంగా ఈ పుస్తక ప్రచురణ జరుగుతోంది. వీటిని పాఠకులు, తెలుగు భాషాభిమానులు, 
పండితులు ఆదరిస్తారని విశ్వ సిస్తున్నాను. 


స వనంతోతుతాళ్‌. 


(వట్టి వసంతకుమార్‌) 


పొట్టి శ్రీరాములు తెలుగు విశ్వవిద్యాలయం 

ఆచార్య ఎల్లూరి శివారెడ్డి లలిత కళాక్షేత్రం, 
ఉపాధ్యక్షులు పబ్లిక్‌ గార్డెన్స్‌, 


నివేదన హైదరాబాద్‌-500 004. 


ఇన్నేళ్ళ తరువాత ప్రపంచ తెలుగు మహాసభలు జరగడం తెలుగు భాషా 
సాహిత్యాభిమానులకు, సంస్కృత ప్రియులకు, వివిధ రంగాలలో నిష్టాత్తులైన మేధావులకు 
ఆనంద ప్రదమైన అంశం. 1975లో జరిగిన ప్రపంచ తెలుగు మహాసభల ఉత్తేజం 
తోనే 1985లో పొట్టి శ్రీరాములు తెలుగు విశ్వవిద్యాలయం ఆవిర్భవించింది. తెలుగు 
విశ్వ విద్యాలయం ఈ రాష్ట్రంలోను, భారత దేశంలోను, విదేశాలలోను ఎన్నో సభలు, 
సమావేశాలు నిర్వహించింది. భాషా సాహిత్య సంస్కృతుల్ని దృష్టిలో ఉంచుకొని అనేక 
(గ్రంథాలను వెలువరించింది. తెలుగు విశ్వవిద్యాలయం అప్పటి సాహిత్య అకాడమీ 
నిర్వహించిన పాత్రను చాలా వరకు బాధ్యతాయుతంగా నిర్వహిస్తున్నది. విస్తరణ సేవా 
విభాగాన్ని అకాడమీల విభాగంగా మార్చి దానికి సంబంధించిన కార్యక్రమాలను 
చేపడుతున్నది. నిధుల కొరత వల్ల కొన్ని కార్యక్రమాలను అనుకున్న స్థాయిలో 
చేయలేకపోతున్నాం. 

ఈ నాలుగవ ప్రపంచ మహాసభల సందర్భంగా తెలుగు విశ్వ విద్యాలయం తన 
వంతు బాధ్యతను స్వీకరించింది. భారత దేశంలో పదిచోట్ల సన్నాహక సభలు ఇప్పటికే 
అధిక భాగం నిర్వహించింది. 1975లో మహాసభల సందర్భంగా ప్రచురించిన 30 
లఘు (గ్రంథాల్ని పునర్శుద్రిస్తున్నది. మరొక 50 [గ్రంథాలను ప్రత్యేకమైన అంశాలమీద 
రాయించి ఈ మహాసభల సందర్భంగా విడుదల చేస్తున్నది. ఆయా రంగాలలో నిష్టాత్తులైన 
వారిచేత ప్రామాణిక గ్రంథాలను రాయించాలన్నది మా విశ్వవిద్యాలయం ఆశయం. 
నిజంగా ఇంత స్వల్ప సమయంలో గ్రంథ రచన చేసి సహకరించిన రచయితలకు మా 
ధన్యవాదాలు. ఈ [గ్రంథాల ప్రచురణకు ఆర్థిక సహకారం అందించిన ప్రభుత్వానికి 
ప్రత్యేకంగా ముఖ్యమంత్రి గౌరవనీయులు మాన్యశ్రీ నల్లారి కిరణ్‌కుమార్‌ రెడ్డి గారికి, 
సాంస్కృతిక శాఖామాత్యులు, మాన్యశ్రీ వట్టి వసంతకుమార్‌ గారికి, సంబంధిత 
ప్రభుత్వాధికారులకు మా విశ్వవిద్యాలయం పక్షాన కృతజ్ఞతలు తెలియజేస్తున్నాను. ఈ 
పరంపరలో 1975 నాటి మొదటి ప్రపంచ తెలుగు మహాసభల సందర్భంగా ముద్రించిన 
శ్రీ నదీరా గారి “బుల్జికథలు” అనే (గ్రంథాన్ని పునర్శుద్రిస్తున్నాం. గ్రంథముద్రణ 
కార్యక్రమంలో చేదోడు వాదోడుగా ఉన్న ఆచార్య సి.మృణాళిని గారికి, ఆచార్య 
డి. మునిరత్నం నాయకుడు గారికి అభినందనలు. 


(ఎల్లూరి శివారెడ్డి) 


పరిచయము 


ఇరువై శతాబ్దాల తెలుగు చరిత్ర సంస్కృతి పునాదులపైన నిర్మింపబడ్డ 
తెలుగు జాతి సమైక్యాన్ని సర్వతోముఖాభివృద్ధిని పటిష్టం చేయడానికి ఆంధ్రప్రదేశ్‌ 
ప్రభుత్వ ఆధ్వర్యంలో రాక్షసనామ సంవత్సర ఉగాది (1975 ఏప్రిల్‌ 12వ తేదీ) 
నుండి వారం రోజులపాటు ప్రపంచ తెలుగు మహాసభలు జరుగుతున్నవి. ఈ మహాసభల 
ఏర్పాట్లకుగాను ముఖ్యమంత్రి శ్రీ జలగం వెంగళరావుగారు అధ్యక్షులు గాను. 
విద్యాశాఖ మంత్రి శ్రీ మండలి వెంకటకృష్ణ రావుగారు నిర్వాహకాధ్యక్షులుగాను ఒక 
సంఘం ఏర్పడింది. ఈ సందర్భంగా 1975 సంవత్సరాన్ని తెలుగు సాంసృ తిక 
సంవత్సరంగా పరిగణించడం జరుగుతున్నది. 

ప్రపంచ మహాసభలకు నాందిగా రాష్ట్రంలోని పలు ప్రదేశాలలోను, ఢిల్లిలోను 
సంగీత, నాటక, నృత్య, జానపద కళోత్సవాలను నిర్వహించే బాధ్యతను, ఆయా 
కళారంగాలకు సంబంధించిన గ్రంథాలను ప్రచురించే బాధ్యతను స్వీకరించవలసిందని 
ఆంధ్రప్రదేశ్‌ సంగీత నాటక ఆకాడమీని ప్రపంచ తెలుగు మహాసభల కార్యవర్గం 
కోరింది. ఈ కార్యక్రమం క్రింద అకాడమీ విజయవాడలో నాటకోత్సవాన్ని, 
అనంతపురంలో వీధినాటకం సదస్సును, నిజామాబాద్‌లో నృత్యోత్సవాన్ని, తిరుపతిలో 
సంగీతోత్సవాన్ని ఢిల్లీలో ఆంధ్రప్రదేశ్‌ జానపద, నాటక కళోత్సవాన్ని నిర్వహించింది. ఈ 
సందర్భంలో సంగీత, నృత్య, నాటక, చలనచిత్రాలకు సంబంధించిన [గ్రంథాలను 
ప్రచురించే అవకాశం కల్పించి, అకాడమీ గ్రంథ ప్రచురణ కార్యక్రమానికి ప్రపంచ 
తెలుగు మహాసభల కార్యవర్గం దోహదం చేసింది. అందుకు వారికి మేమెంతో 
కృతజ్ఞులం. ఈ అవకాశాన్ని పురస్కరించుకొని ప్రచురించిన అనేక గ్రంథాలలో ఈ 
“బుర్రకథలు” ఒకటి. ఈ [గ్రంథాన్ని రచించిన నదీరా గారికి మా ధన్యవాదాలు. 


జి.బాప్రుండ్డి 


స్పెషల్‌ ఆఫీసర్‌ 
ఆంధ్రప్రదేశ్‌ సంగీత నాటక అకాడమీ 

ముందుమాట 


ఎన్నో ఏళ్లుగా అనుకొంటున్న ప్రపంచ తెలుగు మహాసభలు జరుగనున్న 
పర్వ సమయం ఆసన్నమవుతున్నది. ప్రపంచంలోని తెలుగువారి ప్రతినిధుల నందరినీ 
ఒకచోట సమీకరించవలెనని పెద్ద లందరూ కన్నకలలు ఫలిస్తున్న శుభసమయమిది. 
రాబోయే ఉగాది రెండువేల అయిదువందల సంవత్సరాల తెలుగు జాతి చరిత్రలో 
మరపురాని మధుర ఘట్టము కాగలదు. 
క్రీస్తుపూర్వం మూడవ శతాబ్దికి చెందిన శాతవాహన రాజుల కాలంనుంచి 
తెలుగు ప్రజలకు ఒక విశిష్టమైన చరిత్ర ఉన్నది. భారత దేశంలో తెలుగు మాట్లాదే 
ప్రజలు దాదాపు ఐదు కోట్లకు పైగా ఉన్నారు. హిందీ మాట్లాడే వారి తరువాతి 
స్థానం తెలుగువారిదే. బౌద్ధపూర్వయుగం నుంచి ఇటీవల బ్రిటీష్‌ సామ్రాజ్య పరిపాలనా 
యుగం వరకూ తెలుగువారు పెద్దఎత్తున ప్రపంచం నలుమూలలకూ వలస వెళ్లడం 
జరిగింది. అట్లా వెళ్లిన తెలుగువారు తమ భాషా సంస్కృతీ సంప్రదాయాలను 
ఆయా జాతీయ జీవన విధానాలతో మేళవించి, వాటిని సుసంపన్నం చేస్తూ ఉన్నారు. 
ప్రపంచ తెలుగు మహాసభల ప్రధాన లక్ష్యం తెలుగు ప్రజల, తెలుగు 
అభిమానుల ప్రతినిధులను ఒక వేదిక మీద సమావేశపర్చడం. జాతీయ, అంతర్జాతీయ 
సాంస్కృతిక రంగాలలో తెలుగువారు చేయవలసిన కృషిని గూర్చి చర్చించి, నిర్ణయించు 
కోవడానికి, తద్వారా వివిధ చైతన్య 'సవంతులను ఏకోన్ముఖం చేసి చున 
సాంస్కృతిక సంబంధాలను దృథఢతరం చేసుకోవడానికి ఈ మహాసభలు దోహదకారులు 
అవుతవి. అంతేకాక ఈ మహాసభలు ఆర్టమైన భావసమైక్యతకు ప్రాతిపదికలై తెలుగు 
జాతిని సమైక్యం చేయగలవని, ఆ విధంగా జాతీయ అభ్యుదయానికి తోద్చడగలవని 
విశ్వసిస్తున్నాను. 
1975 ఏప్రిల్‌ 12వ తేదీన తెలుగు ఉగాది రోజున ప్రారంభమై ఒక 
వారంరోజుల పాటు జరిగే ఈ మహాసభలలో వివిధ దేశాలనుంచీ, వివిధ రాష్ష్రాల 

నుంవీ, యునెస్కో వంటి అంతర్జాతీయ సంస్థల నుండి విచ్చేసిన ప్రముఖులు 
ప్రతినిధులుగానో, పరిశీలకులుగానో పాల్గొంటారు. ఈ మహాసభల సమయంలో 
చర్చాగోష్టులు, ప్రదర్శనలు, ప్రచురణలు మొదలైన కార్యక్రమాలు జరుగుతాయి. 
దేశ విదేశాలలోని తెలుగువారి సంస్క లతీ తెలుగు భాషా సాహిత్యాల, కళల 
అభివృద్ధి, వైజ్ఞానిక సాంకేతిక ప్రగతి మొదలైన విషయాలపై చర్చాగోష్టులు జరుగుతవి. 
తెలుగువారి సాంస్కృతిక వైభవాన్ని వివిధ కోణాల నుంచి ప్రస్ప్సుటం చేసే ఒక 
ప్రదర్శన ఏర్పాటు అవుతున్నది. తెలుగువారి సమగ్ర స్వరూపాన్ని సందర్శించడానికి 
వీలైన సంగ్రహాలయాన్ని 'మ్యూజియంను” స్థాపించడానికి ఈ ప్రదర్శన 
బీజభూతమవుతుంది. తెలుగువారి సంస్కృతి నిరూపించే సాంస్కృతిక కార్యక్రమాలు 
వారం రోజులపాటు సాగుతవి. తెలుగు ప్రజల సంస్కృతీ సంప్రదాయాలను 
విశదంచేసే ప్రత్యేక సంచికలు తెలుగు, ఇంగ్రీషు, హిందీ, ఉర్పు భాషలలో విడుదల 
అవుతాయి. ఈ కార్యక్రమాలలో భాగమే ఈ [గ్రంథ ప్రచురణ. 

తెలుగు ప్రజల భాష, సాహిత్యం, చరిత్ర, సంస్కృతి, కళలు మొదలైన 
వివిధ రంగాలలో సాధించిన ఘనవిజయాలను విశదంచేసే గ్రంథాలు అనేకం ఈ 
మహాసభల సమయంలో విడుదల అవుతాయి. ఈ గ్రంథాలను రచించి, సకాలంలో 
మాకు అందించిన రచయితలందరకూ నా కృతజ్ఞతలు. ఈ [గ్రంథాలను ప్రచురించే 
భారం వహించడానికి ముందుకు వచ్చిన అకాడమీల అధినేతలను అభినందిస్తున్నాను. 
తెలుగు వారి విశిష్టతలను విశదంచేసే ఈ [గ్రంథాలు సహృదయులందరి ఆదరణ 
పొందగలవని విశ్వసిస్తున్నాను. అయితే, ఇంత మాత్రం చేతనే ప్రపంచ తెలుగు 
మహాసభల ఆశయాలు సఫలం కాగలవని నేను అనుకోవడంలేదు. చేయవలసినది 
ఇంకా ఎంతో ఉంది. ఈ మహాసభల సందర్భంగా నెలకొల్పబదనున్న “అంతర్జాతీయ 
తెలుగు విజ్ఞాన సంస్థ మహాసభల ఆశయ సాధనకు పూనుకొనడమే కాక జాతీయ, 
అంతర్జాతీయ సాంస్కృతిక సంబంధాలను దృఢతరం చేయగలదని నమ్ముతున్నాను. 


ఉలగం నెంగళరాను 
అధ్యక్షులు, 
ప్రపంచ తెలుగు మహాసభలు 


గ్రంథకర్తమాట 


రామాయణ, భారత, భాగవాతాలను బుజ్జికథలుగా ఎత్తి వ్రాసి పూర్తిచేసి, 
పులిస్టాపు పెట్టాక బుజ్జికథలు జోలికి వెళ్ళడం మానుకున్నా. 

ఇన్నాళ్ళకు, ఇన్నేళ్ళకు బుజ్జకథల గూర్చి ఈ పుస్తకం వ్రాస్తున్నా నే వ్రాసిన 
బుజ్జకథలు ఎన్నోవున్నా, బుజ్జకథల గురించి వ్రాసిన పుస్తకం - ఇది మొదటిది. 

25 సంవత్సరాలుగా బుజ్జికథలు చెప్పడం, వ్రాయడం, నేర్పడం - మున్నగు 
అలవాట్లవల్ల వచ్చిన అనుభవజ్ఞానం, అదియిచ్చిన ఊహాగానం, ఈ పుస్తక రచనలో 
నాకు అండదండలై నిలిచాయి. మరియు జానపద వాజ్మయ పరిశోధకుల గ్రంథాలెన్నో 
మరింత తోద్బడ్డాయి. ఆయా గ్రంథకర్తలందరికీ నా ధన్యవాదాలు. 

కొందరు బుజ్జకథ కవులను, వారి కలాలను, కొన్ని బుజ్జకథ దళాలను వారి 
గళాలను - గురించి ఇందులో ఎత్తుకున్నాను. వారు 'మేటి” వారని మిగిలినవారు 
“వోటి” వారనీ అనుకోవడం పొరపాటు. 

ఇది కళారంగం. తాదెక్కేవారిని తలదన్నే వారు, తలదన్నే వారి తలలో 
జేజెమ్మలని కూడ తన్నేవారు వుంటారనే సంగతి జగద్విదితమే. 

బుజ్జకథల గురించి వ్రాసిన ఈ పుస్తకం చదవడం పూర్తయ్యే సరికల్లా పఠితలు, 
పరిశోధకులు కూడా బుజ్జకథల గురించి మరింత అపగాహన చేసుకోవాలి, బుజ్జకథల 
అభివృద్ధికి మనస్ఫూర్తిగా ఆలోచన చేసి తీరాలని నా ఆశ. 

రంధ్రాన్వేషణా దృష్టితో గాక, రసాన్వేషణా దృష్టితో దీనిని పఠించ 
వలసినదిగాను, జానపద స్రష్టలకు అంజలి ఘటించవలసిందిగాను కోరుచున్నాను. 

పదాతీతం - భాషాతీతం - భావాతీతం మన జానపద కళారీతుల యందలి 
లోతుపాతులు. అట్టి వరాలను కాచిబ్రోచి రక్షించుకొని, మన ముందు తరాలకు 
అందించుకునే బాధ్యతలు మనవి. ఇదే నా మనవి. 


- గ్రంథకర్త 

బుజ్జ్దకథలు 


ప్రస్తావన : 

శ్రీ మద్దురు దేవులగు ఆంధ్ర బుల్జికథా పితామహ నాజర్‌ గారికి నమస్మరిస్తూ- 
జానపద కళా ప్రదర్శకులకు, పరిశోధకులకు విజ్ఞానపథ మార్గదర్శకులకు, మహా 
తపస్వులకు ప్రణతుల నర్చిస్తూ ఈ పుస్తక రచన కుపక్రమిస్తున్నాను. 

పుస్తకములకు మస్తకములకు వున్న సంబంధమే బులజ్జికథ లకు బుజ్జకూయలకు 
వున్నది. 

జాతిలో నిద్రించిన నీతిని, నిజాయితీని, గుంజి, కుదిపి, వూపి, నిద్రలేపేందుకు 
బులజ్జకథ ఒక మహత్తరమైన సాధనం. 

ఇందు - ముగ్గురు వ్యక్తులు కలిసి, ఒక శక్తిగా వెలసి ఘనంగా ఆలపిస్తూ 
అందు కనుగుణంగా అభినయిస్తూ కథానిధులను సుధానదులుగా చేసి శ్రోతలను 
ఆనందింప చేస్తారు. కర్తవ్యాన్ని నిర్దేశించి కార్యోన్ముఖులను చేస్తారు. 

అనాదిగా వస్తున్న హరికథలకు, బుజ్జకథలకు పునాది ఏదీ అంటే యక్షగానమే. 
అంతేకాదు. అనేక జానపద కళాప్రక్రియలకు “అమ్మ” వంటిది యక్షగానం! కనుక 
యక్షగానం గురించి ముందుగా తెలుసుకుందాం. 
యక్షగానము : 

యక్షగానమును ఎందరో ఎన్నో విధాల నిర్వచించారు. కాని ఎల్లరూ 
ఏకాభిప్రాయానికి రాలేకపోయారు. కనుక అన్నిటినీ ఇచ్చట పేర్కొనడం అనవసరం. 
అయినా సమగ్రమగు యక్షగానానికి సంగ్రహమగు నిర్వచనాన్ని తెలుసుకోవడం 
అవసరమే! 


యక్షగానం గురించి వ్రాస్తూ 'జక్కి పదప్రయోగ విచారణ చేస్తూ వాబ్బయాధ్యక్ష 
శ్రీ వడ్లమూడి గోపాలకృష్ణయ్యగారు - 

“జక్కులు బహువచన రూపం చూస్తే దాని ఏక వచనరూపం విస్తృత 
వ్యవహారంలో లేకపోయినా '“జక్కి వున్నదని స్పష్టపడుతుంది. 

...జక్కి అంటే 'కట్టువడిపోవటం' అని తెలుగులో అర్ధం వున్నదని పేర్మొన్నాను. 
దాని మూలరూపమైన 'యక్షు శబ్దానికి కూడా 'కట్టి వేసేవాడు” అని అర్ధం వున్నది. 
వివిధ విద్యలతోపాటు నృత్యగానాది విద్యలతో కూడకట్టి వేయగలవారు. కాబట్టి 
వారికి యక్షులన్న పేరు వచ్చివుందవచ్చు.” 

అని వ్రాశారు. అదే మన యక్షగాన కవులు, ప్రదర్శకులు చేశారు. ప్రేక్షకులు, 
పరీక్షకులు చూశారు. 

ఈ సత్యానికి సాక్ష్యంగాను, 

ఈ నిజానికి నిదర్శనంగాను, 

కందుకూరి రుద్రకవి రచించిన “సుగ్రీవ విజయము” అను యక్షగానము 
నిలుస్తుంది. 
సుగ్రీవ విజయము : 

సవాలక్ష పుష్పాలున్నా సంపెంగ సంపెంగే! యక్షగానాలెన్నో వున్నా ఎన్నికైన 
తొలియక్షగానం మాత్రం సుగ్రీవ విజయమే. ఎందువల్లనంటే “రారా యుద్దాని 
కనగానే 'పోరా' అనీ ఒక్కపోటు పొడిచాడట వాలి! కదనాన్ని యథాతథంగా ఎలా 
గ్రథనం చేశాడో చూడండీకవి - 

“దినకర తనయుండు దేవేంద్ర తనయు 
నని సేయ బిలిచిన నా యింద్రసుతుడు 
కినుకతో వచ్చి సుగ్రీవుని ఉజొమ్ము 

తన ముష్టిం బొడచినం దపన నందనుడు 
జదడియక యొక మహాశైల శృంగంబు 
వడిమీఅ గొనివచ్చి వాలిపై వైవ 

ఇది వాలి సుగ్రీవుల యుద్ధం. వారిద్దరూ అచ్చుమచ్చు ఒకేలా వుండటం వల్ల 

- పేరులు వేరైనా తీరు లొకటే కావడంవల్ల - వడి బాణాన్ని వేసేందుకుగాని, 
వాలిప్రాణాన్ని తీసేందుకుగాని శ్రీరామచంద్రునకు వీలు చిక్కలేదు. ఈ కదనాన్ని 
వర్ణిస్తూ - తన కవనాన్ని వర్షిస్తూ వారు కదనం చేసినట్టు, తాను కళ్ళారా చూసినట్టు, 
ఉన్నది ఉన్నట్టు, కళ్ళకు కట్టేటట్టు మనసుకి పట్టేట్టు, మరపుకిరానట్టు 'కందుకూరి 
రుద్రకవి ఎంత మనోహరంగా చిత్రించాడో చూడండి. అట - వాలి సుగ్రీవులిలా 
వున్నారట - 

“ముక్కులు చెక్కులు మూపులువీపుల్‌ 

ప్రక్కలు పిక్కలు బరులును దరులున్‌ 

స్వరములు శిరములు జానులు వీనుల్‌ 

కరములు నురములు కాళ్లును వ్రళ్ళున్‌ 

ఎక్కువ తక్కువ లింతయు లేకన్‌ 

ఒక్కరూపమున నున్నవి చూడన్‌” 


ఇక్కడ విశేష మేమిటంటే కదనరంగాన్ని మక్కికి మక్కీ కాపీకొట్టి కదనరంగంలోకి 
దించి వదిలాడు కందుకూరి రుద్రకవి. మరి కవిత్వమంటే ఇది ఇంతకంటే - 

ఇదే కవిత్వమంటే - తార కన్నీటిధారను తన కవితాధారగా మార్చిన వర్ణన! 
ఇది త్రిపుట అనబడుతుంది - ఇందులో తార కన్నీటి బొటబొట కనబడుతుంది! 

సీత నుండి వేరై శ్రీరాముని గుండె నీరైపోయింది. కాని, వాలినుండి వేరై 
అతడి ఆలి గుండె చీరుకు పోయింది. ఆమె మాటలే ఆమె గుండె బీటలు. రాముడితో 
అంటోంది వినండి - 


“ఆలి చెరగొని పోయినట్టి దశాస్యుడుండగ 
నిర్నిమిత్తము వాలి నేటికి చంపితివి 
రఘువంశ తిలకా! 


ఇట్టీ సాహస కర్మ మెచటికినేగె భరతుడు 
సీమ వెడలంగొట్టి రాజ్యము పుచ్చు 
కొన్నెడ కువల యేశా! 


నాయమేటికి తప్పితివి రఘునాథ! జానకి 
తోడనే చెజబోయెనే నీ రాజనీతియు 
భూరి మతియున్‌? 


పుణ్యపాపము లెరుగ వెక్కడి భూవరుండవు 
నీవు తలుపగ గణ్యుడవె గుణహీనుడవు 
నీ ఘనత యెంత? 


ఎన్న నెటువలె బుట్టినాడవా యినకులంబున 
నకట నిను రాజన్న దోషము వచ్చు 
హరి హరి యనగ విన్నన్‌” 


పిడుగును పిడికిట పొడిచి పిండిచేయగల మహా బలశాలి వాలి రామబాణంతో 

కూలిపోయాడు. పుడమిపై వాలిపోయాడు. బాణం తగిలింది. ప్రాణం మిగిలింది. 
బాణం గుండెలో వుంది. ప్రాణం బొందెలో వుంది. బాణం తీస్తేగాని ప్రాణంపోదు. 
చావు బ్రతుకుల పొలిమేరలో గిలగిలలాడుతూ వాలి - చంపించిన సుగ్రీవునిపై 
జాలి - చూపుతున్నాడు. ఎంత చిత్రం! 

“వగ పేల సుగ్రీవ! వైరమెల్లను దీరె 

జగ మెరుంగగ రామచంద్రునిచే నిపుడు 

రమ్ము సూర్య తనూజ! రాజులను మదిలోన 


నమ్మకుము వారి మన్నన లస్థిరములు 
రామ విభుతోడ మును పేమి చేసెద నంటి 
నా మాట చెల్లించి యతని కృపనొాందు” 

“నీవన్న మాట నిలబెట్టుకో. నేనన్న మాట చెవినెట్టుకో. లేదా నేడు నన్ను 
చంపాడు. రేపు నిన్ను చంపుతాడు రాముడు” అంటూ వాలి తాను కన్నుమూస్తూ 
తమ్ముడ్ని కన్నులు తెరవమనడం, పిమ్మట అప్పగింతలు 'నాకు మారుగా, నా కుమారుని 
నీ కుమారునిగా చూచుకో. అంగదుని యెడల పితృభావాన్ని నెరపు. శత్రుభావాన్ని 
నెరపకు' మనడం ఇత్యాది ఘట్టముల వర్ణనకు బందరాళ్ళు సైతం కరిగి ద్రవించి 


పోతాయి. 


“దినక రాత్మజ! నాకు దేవేంద్రు డిచ్చె నీ 
కనక మాలిక దొల్లి కడు సంత సిల్లి 

ఇది గళంబున దాల్చి యెల్ల కపిరాజ్యంబు 
పదిలుండ వై యేలు బహువత్సరములు 
అంగదుడు బాలకుం డరయ డేమియు నంత 
రంగమున దయయుంచి రక్షింపు మితని, 
మా నేరమును దలచి మదిలోన గోపింప 
కీనిసువు నీదేర్పు మితదె నీ సుతుడు” 


ఇచ్చట కపిరాజు అశ్రువులను కవిరాజు అక్షరాలుగా మార్చి, పంక్తులుగా 
తీర్చి, పుటలుగా పేర్చి, (గ్రంథంలో బంధించి మనకందించాడు. ఈ రుద్రకవిని ఆ 
రుద్రకవి సమీక్షిస్తూ సమగ్రాంధ్ర సాహిత్యంలో “యక్షగాన పుష్పాలెన్నో వున్నా తొలి 
యక్షగాన ఫలం మాత్రం సుగ్రీవ విజయమే”ననడం జరిగింది. 

కందుకూరి కవిత్వాన్ని కవిత్వంతోనే శ్లాఘించాడు - ఆంధ్ర కవితా పితామహ 
అల్లసాని పెద్దన. 

అనాదిగా వస్తున్న మన బుజ్జికథల పునాది ఇంత పురాతన మైనదీ, 
పూజనీయమైనదీ నన్నమాట! 


అయితే యక్షగానాలకు బుజ్జకథలకు మధ్య జంగం కథలను మనం విధిగా 
చెప్పుకుతీరాలి. వీటిని వదలి ముందుకు వెళ్ళడం మనతరం కాదు. ఇవి మనకంటే 
ఎంతో ముందున్నాయి ఎప్పుడూ ముందుంటాయి కూడా. అక్షర మక్షరం ఎత్తి 
ముద్దు పెట్టుకోవాల్సిన అద్భుత మైన కవిత్వాలు ఈ జంగం కథలలో వున్నాయి. 
అసలు - జంగం కథలు చాలా వున్నాయి. 
జంగం కథలు : 
ముగ్గురు మరాఠీలు 
కాంభోజరాజు 
పెద్దబొబ్బిలిరాజు 
కామమ్మ కథ 
కాటమరాజు కథ 
సర్వాయ పాపడు 
దేశింగురాజు కథ 
భల్లాణరాజు కథ 
భియాళ కథ 
బాలనాగమ్మ కథ 
ద్రోణ పర్వము 
విరాట పర్వము 
రామాయణము 
ఇత్యాది జానపద, చారిత్రక, పౌరాణిక కథలెన్నో జంగం కథలుగా వచ్చాయి. 
వీటికి ప్రజలలో ఆదరాభిమానాలూ హెచ్చాయి. 
వీటిలో ధేనువకొండ వెంకయ్యవిరచితమగు '“విరాటపర్వము”, అడిగోపుల 
వెంకట రంగయ్య విరచితమగు “ద్రోణ పర్వము” కథకునికి కావలసినంత అభినయా 
వకాశమును, వంతలకు కావలసినంత వాయిద్యావకాశమును ప్రసాదిస్తాయి. 


ఇది చేయి తిరిగిన రచయితలు కాని చేయలేనిపని. జంగం కథకు, బుజ్జకథకు, 
త్రి బులజ్జిలూ ముఖ్యం. 

విరాట పర్వంలో 3 బుల్జిల (మెడమీది బుజ్జి తంబురా, మెడలోని బుజ్జలు 
గుమ్మెటలు) ప్రాముఖ్యము వివరించబడింది. ఇది మున్ముందు తెలుసుకుందాం. 

ద్రోణ పర్వం - ఇది ఒంగోలు తాలూకా వుల్చిగ్రామం, చప్పిడి పున్నయ్య 
చౌదరికి అంకితమీయబడింది. కథ ఇలా మొదలవుతుంది. 


శ్రీ గంగాధర వుల్చి పురవరా 
శిత జనమందారా 

భోగి భూషణా పూజిత చరణా 
పురహర భవతరణా 

నాగాసుర మద భంగశుభాంగా 
నగసుత వామాంగా 

ఆగమ వందిత సకలా మరనుత 
యభవ భువన విహితా 


ఇది మూడుగంటల మూడు నిమిషాలకు సరిపడా వ్రాసిన కథ కాదు. ఎన్ని 
పూర్తి రాత్రులు పడుతుందో చెప్పిచూస్తేనే గాని చెప్పలేం. కడలిని మధిస్తే ఏకాస్తో 
అమృతం సిద్ధించిందిగాని ఈ కథను మధిస్తే ఎంతో జ్ఞానామృతం సిద్ధిస్తుంది. 
ఇందుకు చాలా ఓర్చు నేర్పు అవసరం. 

కథకోసం కవిత్వంగాని, కవిత్వంకోసం కథకాదు. కవిత్వం బాగా వచ్చినచోట 
కథ వ్రాయడం, రానిచోట వచనంతో సరిపెట్టి మళ్ళా వచ్చినచోట కథనెత్తుకోవడం 
- ఇత్యాది చేవ తక్కువ పనులు ఈ కథలలో కానరావు - ఏక దమ్మున మొత్తం 
కథను ఎత్తి వ్రాసి పారేయడము తప్ప! 

నిడిగంటి వీరయ్య విరిచితమగు 'దేశింగురాజు' కథలో ఆ టేనిని 
యుద్ధరంగానికి సాగనంపుతూ ఆయన రాణి - 


“ఘన విక్రమమున దండున జొచ్చి 
(గ్రక్కున మీరలును 

ముందు నరుకునను పుడమిని బడినను 
ముఖ్యంబున నేను 

సందేహము లేకను చేసెదను 
సహగమనము నేను 

వెన్నుపోటుచే ధరకూలిన మిము 
కన్నులతో కనను” 


ఇందు అర్ధాంగి అన్న పదానికి అర్ధంఎంతో ముద్దుగా వుంది. కాని ఆ రాణి 
సమయోచితంగాను, సమరోచితంగాను మాత్రం అనలేదు. దేశింగు పడిపోవటం 
ఆయన దహనం - ఆవిడ సహగమనం - ఇత్యాది మాటలు ఆ సమయంలో 
అనరానివి. వినరానివి. కాని, కవి కావాలనే యిలా పలికించాడు. అర్ధాంగి పలికిన 
అమంగళం ఆదిలోనే హంసపాదును సూచిస్తుంది. ఇల్లాలిభావన లాగే ఇలవేలుపు 
దీవెన కూడా - 
“కటువగు దేవుని మెడలో హారం 
బట తెగిభువి పడెను 
పటపటమని గోపుర శిఖరంబులు 
పడెను భూమియందు 
[గ్రక్కున స్వామి యు ముఖమును పడమటి 
దిక్కు త్రిప్పెనటను” 
ఈ విధంగా సింబాలిజమ్‌తో రానున్నద్రీ, కానున్నదీ తెలియ జేయడం కథనంలో 
ఒకచక్కని మలయ పవనం! 
నాజర్‌ పల్నాటి యుద్ధం బుజ్జకథలో బాలచంద్రుని యుద్ధ రంగానికి 
సాగనంపుతూ - 


“పొమ్మన్నది మాంచాల తిరిగి తా 


రమ్మని యనలేదా!” 
ఇటువంటిదే! 
ఖః చే న లన 


గంజి నాగదాసు రచించిన 'శ్రీయాళ మహారాజు చరిత్ర జంగం కథలో - 
శ్రీయాళుని, అతడి శ్రీమతి దేవమణిని శివుడు పరీక్షిస్తున్నాడు. కడకు ఆ పరీక్ష 
“కొడుకు మాంసాన్ని మీరు కూడా తినాలి. నేను కనాలి. మీరు తింటేనే తింటా. మీరు 
తినకుంటే నేనూ తిననంటా' అనేంత వరకూ వస్తుంది. ఈ ఘట్టంలో కన్నవారికే 
కాదు విన్నవారికి ఏడుపొస్తుంది. పాపమా కన్న తల్లిదండ్రులు - 

“కన్న కొమరుని మాంసము తిందురె 
కన్న తల్లిదండ్రి” 

అని కన్నీరు మున్నీరుగా విలపిస్తారు. ఇచ్చట ఆ తల్లి దండ్రుల - గుండెల 
విలవిల - మనసుల గిల గిల - కన్నుల జలజల కవిత్వంతో పట్టి మనకళ్ళముందు 
పెట్టాడు కవి. 

'భల్లాణ రాయకథ' కిలారి బ్రహ్మయోగిచే రచింప బడింది. ఈయనది - 
కమ్మకులము, కమ్మని కలము, కట్టోజి వీరాచారి కూడా ఇదే కథను పదముగా 
వ్రాయడం జరిగింది. భలాణ రాయకథనే 'మిండ జంగం” కథ అని కూడా అంటారు. 

కలం ఒక్కరిది. ఫలం పెక్కురిది. రచన ఎవరిదైతేనేం? రసాస్వాదన ఎల్లరిదీను! 


“శ్రీకరముగ నీలోకము లోపల 
సింధు కటక మనెడి 

పాక శాసనుని నగరికి సరియగు 
పట్న మొకటి కలదు” 


ఆ రాజుకు చల్లమదేవి, మల్లికాదేవి అని ఇరువురు రాణులు. గురువు వశిష్టుడు, 
గురువు చెప్పినా వినక శిష్యుడు ఒక వ్రతం పట్టాడు. ఎక్కడ, ఎప్పుడు, ఎవరు 
ఏమికోరినా (జంగాలు) ఇస్తానని, లేదా చస్తానని. 

కవి సిద్ధహస్తుడు; గనుక చెప్పదలచుకున్నది సూక్ష్మంగా, సూటిగా, నీటుగా, 
ఘాటుగా పదాలను గుప్పించి భావాలను చొప్పించి అందర్నీ వొప్పించి మెప్పిస్తాడు. 

“అడుగక పోయిన జంగమునకునే 
పెడుదును ఒక వొట్టు 

అడిగిన లేదని నుడివితి నైనను 

నాకగు ఆ పట్టు 

ఇష్టముగా ఈ విధముగ చాటుడి 
అష్టదిక్కులందు 

కట్టుడి పట్నంపు మొగసాలను ఒక 
ఘంట వేగ మందు” 

సరే! ఆ ఘంట కట్టబడింది. అదినిత్యమూ కొట్టబడింది. అంటే మైోగడమే 
కాని ఆగడమే లేదు. టేనిచేయిసాగడమే కాని దాగడమే లేదు. ఈయనని 
పరీక్షించేందుకు ఈశ్వరుదే “మిండ జంగం” రూపంలో వచ్చేడు. ఈతడు 
జగన్మోహనాకారుడు. ఈతడిని గాంచిన స్రీలు (వారకాంతలు) - 


“మారు డదేమొ ఈ శూరుడు జారుడు 
వేరే ఎవ రనుచు 

మారుదై తె ఈ వరుని చేతులో 
చెరకు విల్లు ఏదీ! 

ఇంతులార ఇత దడింద్రుదేమొ మే 
నంతయు చూడండి 

కాంతలార ఇత డింద్రుడై తె వెయి 
కండ్ల కాంతు లేవి?” 

చక్కని చమత్కారం. కవిరసికుడు. రసజ్ఞుడు. కథా ఘట్టాల కనుకూలంగా 
కవిత్వ ధోరణి నల్లేరు మీద బండిలా సాగిపోతూ వుంది. 
బయల్దేరిన మిండ జంగం 'జేనిని చేరాలి అతడి రాణిని కోరాలి. 'భర్తముందు 
భార్యపొందు' ఈ మలుపు దగ్గరికి కథని నడుపుతూ మారువేషంలో వున్న శివుడు 
ముందుగా ఆరాజుగారి మంత్రులతో భేటీ వేసుకుని వారి మతులు పోగొట్టేస్తాడు. 
“మంత్రులారా! ఈ రోజు, మీ రాజు, నా మోజు తీర్చాలి నేను జారుణ్జి - 
“జారుడిగా చరియించకపోతే 
ధారుణి ఘనతేమి! 
ఇంద్రియముల సుఖమంద జేయుటే 
ఇంద్ర చంద్ర పదవి!” 
ఇలా మంత్రులతో అయిన పిదప మహారాజు కే తన మోజును తెలియపరుస్తాడు. 
ఇంతకు క్రితం వచ్చినవారు ఈదానం ఆదానం అదిగారుగాని, ఇలాటి దానం ఎవరూ 
అడుగలేదు. ఈయన ఏదానం అడిగా డంటా రేమో- 
“అన్నముపై నా కాసలేదు నా 
చిన్న మనవి వినుమా 
వెన్నెల తేటకు మించిన మంచిది 
కన్నియ కావలయు 
మంజుల భాష సమంచిత రంజిత 
కంజ పత్ర నేత్ర 
లంజ లేంది వేయి లంచ మిచ్చినను 
గంజిపోదు నాకు” 
“పద్మినీ జాతి స్త్రీ కావాలి' అని చాలా పచ్చిపచ్చిగా అడిగేస్తాడు శివుడు. రాజు 
తన భటులను వేశ్యవాడకు అట్టి స్త్రీకోసం వెదుక బంపగా శివుని మాహాత్యంవల్ల 
వెలయాలు దొరుకదు. 


[1 


పరీక్షించేందుకు వచ్చేడు కాని నిరీక్షించేందుకు రాలేదు పరమ శివుడు. 
చివరకు గతిలేక వెలయాలికి బదులు తన యిల్లాలినే, బజారు సానికి బదులు 
తన పట్టపురాణినే మిండ జంగానికి సమర్పిస్తాడు భల్లాణ రాజు. 
“నీల కంఠుడా నెలతను కనుగొని 
కలగక చిత్తమున 
ఫాల లోచనుడు పవ్వళించె నట 
పలుకు లేమి లేక 
“తల్లి ప్రక్కలో తనయుని రీతిగ” 
మెల్లగ పవళించె” 
చివరకు భక్తుడు నెగ్గుతాడు. భగవంతుడు ఓడిపోతాడు. తత్కారణంగా 
భల్లాణుడు ప్రమధగణాలకు సైతం ప్రభువవుతాడు. ఇదీ కథ. ఈ కథ గురించి 
ఇంతగా ఎందుకు చెప్పవలసి వచ్చిందీ అంటే - ఈ కవి ధార పంచదార! ఈ కథ 
జంగం కథల్లో ధృవతార! కథ యింత యిదిగావున్నా రక్తికడుతుంది. (శ్రోతల్లో 
భక్తిపుడుతుంది. ఇది ఈ కథలోగల విశేషం. 
సర్వాయ పాపడుకథ - కవి పేరు తెలవదు. 


“ఊర పిచ్చుక ఊరు చేరదు 

పొట్టిపిచ్చుక పాలము చేరదు 

కౌజులు కారాడుచుండు 

నక్కలు నాట్యాలు ద్రొక్కును 

పందికొక్కులు డోలు కొద్దాయో 

దొంతి కుండలు గంతులేస్తాయో” 

పాపయ్యపేరు చెప్తేచాలు. పై సంఘటనలు తప్పవట! ఇదే బాణీని నాజర్‌, 

అగ్గిరాముడు సినిమాలో 'సీతారామ రాజు” బుజ్జకథ చెబుతూ వాడడం జరిగింది. 
తెల్లదొర తనం 30 ఎకరాల మాగాణిని తనకు లంచం యిస్తాననగా అందుకు 
రామరాజు - 

“అట్టి మాటలు విన్నరాజ 
గ్గి పిడుగై భగ్గుమంటు 
ట్టి మీసం పట్టి దువ్వాడా - నారాయణ 
మీ లంచమును చేముట్టనన్నాడ” 

అని మండి పడతాడు. ఈ బాణీశోతలను ఎంతో ఆకర్షిస్తుంది. ఈ బాణీలో 
వంతలు “నారాయణః అనిగాని, 'వహ్వారివహ్వా' అనిగాని, “నాసామి రంగి అనిగాని, 
“భళ్ళిన్నభాయి' అనిగాని అనవచ్చు. 

ఎరుకల నాంచారి కథ - కవి రుక్కాభట్ల విధుమౌళి శర్మ వ్రాశామంటే 
వ్రాశామన్నట్లుగాక ఏ మాట వేసినా, ఏ పాట వ్రాసినా ఎనలేని రసపోషణ చూపగల 
దిట్ట. కళా స్రష్ట. ఈయన వ్రాసిన తదితర తందనాన కథలు తెలంగాణ అంతటా 
తేనెల వానలను కురిపించాయి. 

తెల్లాకుల వెంకటేశ్వరగుప్త రచించిన రామాయణం 'తెలుగుమాట = తేనెతేట 
+ వెలుగు బాటి అని బుజువు చేస్తుంది. 

జంగం కథలను చెప్పటంలో రెంటపాళ్ళ గుడ్డి జంగం (కోటి వీరయ్య) 
దొడ్డారపు వెంకటస్వామి మున్నగు ప్రముఖులు తమ యావచ్చక్తినీ ధారవోసి “విద్యుచ్చక్తి 
కన్న విద్వచ్చక్తి మిన్న!” అని నిరూపించాడు. కథలు చెప్పి తమ ప్రతిభను కథలల్లి 
చెప్పుకునేటట్టు చేశారు. 
బుజ్జకథల పుట్టుక 

బుల్జికథ పుట్టుక గురించి తెలుసుకుందాం. భూమి మీద మనిషి పుట్టిన నాదే 
బుల్జికథ పుట్టింది. బుజ్జి లేకుండా ఏమనిషీ పుట్టలేదు. బుఖ్జి ఎప్పుడైతే వుందో ఆ 
బుజ్జకి ఓ కథా అప్పుదే వుంది. ఆ బుజ్జలో పుట్టినవే ఈ బుజ్జి కథలన్నీ. 

యక్షగానం తల్లి అయితే జంగం కథ. బుజ్జకథ కవల పిల్లలు! 

జంగం కథలు జంగాల ఉదరపోషణకు, జానపద కళారీతుల మధుర పోషణకు 
దోహదం చేశాయి. అవే రాగ తాళ గీత నృత్యాదుల వన్నె చిన్నెలతో బుజ్జికథలై 
పురోగమించాయి. 


ట్ల 
లం 
ప 


“మత్తును వదిలించి బుజ్జలను మరమ్మత్తు చేసేందుకు బుజ్జి కథలు 
పనికిరావాలి. అలా బుజ్జికథలు చెప్పడం మనకిరావాలి” అనే మహోదాత్తమైన 
ఆశయంతో నాజర్‌ వంటి ప్రముఖులు విశేషంగా కృషిచేశారు. అట్టి ప్రముఖులెందరి 
కృషివల్లనో బుజ్జకథ ఒక మహోధృతమగు ప్రచార సాధనమైంది. బుజ్జకథకు పునాది 
యక్షగానం. ఇది నిర్వివాదాంశం. 

అంచెలంచెలుగా బుజ్జకథను యిట్టి అభ్యుదయ లక్ష్యశృంగాలవైపు నడిపించిన 
అపూర్వ కళాస్రష్టలకు జోతల నర్చిద్దాం. బుజ్జకథలను పూజా పుష్పాలుగా జేసి 
కళామతల్లిని అర్చిద్దాం. 

ఇక బుర్రకథలో “బుర్ర యొక్క ప్రాముఖ్యతను గూర్చి తెలుసుకుందాం. 

బుద్ధిలేనివారిని బుజ్జలేనివారు అంటాము. బుద్ధికి బృహస్పతి అంతటివాడిని 
“అబ్బో! ఆయనది చాలా గొప్ప బుజ్జి” అంటాము. వేమవరం వెళ్ళి వచ్చిన పుల్లయ్యలని 
బుట్టి తక్కువ వాళ్ళు అంటాము. బుజ్జలను కదిలించేందుకు గుట్టులను వదిలించేందుకు 
బుజ్జకథను సృష్టించుకున్నాడు మానవుడు. బుజ్జలను మోగించేది, బుజ్జలను ఊగించేది 
బుజ్జికథ. 'బుజ్జకథ” అనే నాలుగక్షరాలలోను 'బుజ్జి అనే రెండక్షరాలకే ఇంత చరిత్ర 
వుంది. బుజ్జిగల వ్యక్తికి భూమ్మీద అసాధ్యమనేదేలేదు. మరయితే ఒక్క బుజ్జిగల 
వ్యక్తే అంత గొప్పవాడయితే పది బుజ్జలుగల తానెంత గొప్పవాదినో! అని నిక్కినీలిగాడు 
రావణాసురుడు. 

ఒక్క బుజ్జగల హనుమంతుణ్ణి పెక్కు బుజ్జిలుగల రావణుడు లంకలోకి 
ఎందుకు ప్రవేశించావ్‌? “లంకిణిని ఎందుకు సంహరించావ్‌? పలుక వేమిరా బుఖ్ఞిలేని 
కోతీ?” అని తూలనాడాడు. హనుమంతుడు విన్నాడు. తన ఆగ్రహాన్ని త్రొక్కిపట్టాడు. 
దశకంఠుడి బుజ్జిలను లెఖ్బ పెట్టాడు. లెబ్ధపెట్టి - 

“బుల్జలే రెండై దులున్నా 

బుద్ధి మాత్రం నీకు సున్నా! 

అరే అంటా వెవడురానువ్వు? 
శ్రీరామ బంటును 

ఒరే అంటా వెవడురా నువ్వు? 
కోతి యంటూ ప్రేలితివి నీ 
మూతిపై తన్నెదను కానీ 
రాముడికి నిన్నట్టె పెట్టాను 
నేపోయి వెంటనె 
రాము నిపుడే పట్టుకొస్తాను!” 


“నీకు బుజ్జి వుందిగాని బుద్ధిలేదు. నేను కోతి ననుకుంటున్నావుగాని నీపాలిట 
యమదూతను. నీ బుజ్జిలు సర్వం దండగ. వాటిని పుచ్చెలవలె ఎగుర 
గొట్టిన నాదే పండగ!” అంటాడు హనుమంతుడు. 

(పై పదం “సంపూర్ణ రామాయణం” బుజ్జకథలోనిది. గ్రంథకర్త నదీరా. 
ప్రచురణకర్త రామభక్త శ్రీ లింగా నాగభూషణం గుప్త, మహాంకాళి ్ర్రీట్‌, 
సికిందరాబాద్‌). 

హనుమంతుడి మాటల్ని బట్టి ఆనపకాయంత బుజ్జి వుండీ ఆవగింజంత 
బుద్ధి లేకపోతే ఆ బుజ్జి బుజ్జకాదు. వట్టి డొజ్జి అని స్పష్టపడుతోంది. 

అట్టిదిగాక, చక్కగా యోచించగల బుజ్జలు మూడు బుజ్జకథకి చాలా ముఖ్యం. 

అయితే ఇంతకీ ఇట్లాటి బుజ్జకథ ఎక్కడ పుట్టిందన్నమాట? బుజ్జిలోనే! బుజ్జిలో 
పుట్టి భూమ్మీదికి దిగుమతి అయింది. అందువల్ల బుల్జికథకి బుర్రపుట్టినిల్లయితే 
భూమి మెట్టినిల్లు! కాదంటారా? 
బుజ్జకథ ఆకర్షణ : 

బుర్రకథ ఆవతరణను గురించి తెలుసుకున్నాం. ఇక బుర్ర కథ ఆకర్షణను 
గురించి తెలుసుకుందాం. 

రాగ తాళ నృత్యాదుల వన్నెచిన్నెలతో బుర్రకథ పండిత పామరులను సమంగా 
ఆకర్షిస్తుంది. మూడు బుర్రలను పలికిస్తూ ముగ్గురు ఆలపిస్తారు. ముచ్చటగా 
అభినయిస్తారు. 

కమ్మని కథాగాన లాస్యం, హాయిగా నవ్వించే హాస్యం, తీయగా కథను 
వివరించే భాష్యం - ఇత్యాది సూదంటు రాళ్ళవల్ల బుర్రకథ అశేషజనాకర్షణను 
పొందగలిగింది. ఇది విన విందు, కనువిందు గనుక ముందు వెనుకల యందేగాక 
నాల్టు ప్రక్క్మలయందు కూడా జనం కూర్చునేందుకు వీలుంది. 

ఉత్సవాలయందుగాని, ఉపన్యాసాల ముందుగాని (పిమ్మట కూడా) బుళ్ది 
కథలను వింటుంటాం. ఎన్నికల్లో ఎలాగూ తప్పవు. 

ఎందువల్లనంటే బుజ్జి కథ అనేక బుజ్ఞల్ని "8201" చేస్తుంది. అంటే ప్రోగు 
చేస్తుంది. అంతేకాదు బాగు చేస్తుంది. సభానంతరం బుర్రకథ వుందీ అంటే జనం 
విరగబడిపోతారు. ఉపన్యాసం ఎలా వున్నా బుజ్జకథకోసం వుండిపోతారు జనం. 
ఎంతకి ఉపన్యాసం తెమలక, జనంవిసిగి లేచిపోయారనుకోండి. అప్పుడు 
ఉపన్యాసకుడొక మంత్రాన్ని ప్రయోగిస్తాడు. “కూర్చోండి! కూర్చోండి! బుర్రకథవాళ్ళు 
వేషాలు వేసుకుంటున్నారు అంటేచాలు జనం చక్కగాకూర్చుంటారు. కూర్చున్న జనాన్ని 
మళ్ళా లేవగొట్టేస్తాడు ఉపన్యాసకుడు. ఏమైనా బుర్రలు మోగ్రేసరికి వెళ్ళి పోయే 
జనం వెనక్కి తిరిగి చక్కావస్తారు. 

అర్ధరాత్రి ఏ 12 గం॥ కో దళానికి స్టేజి యిచ్చేసరికి దళం వారి స్టేజి ఎలా 
వుంటుంది? సెంటర్‌కి “'జోగులమ్మ' ఎంటరవుతూ వుంటుంది. వంతలకి ఆవులింతలు 
వస్తూ వుంటాయి. గుమ్మెటలు కొట్టాలి. గుజ్జలు వదలగొట్టి బుజ్జిలు కదలగొట్టాలి. 
చక్కగా కథ చెప్పి సభను రంజింపజేయాలి. ఈ విధమైన సాధక బాధకాలు బుజ్జికథ 
దళాలకేమీ క్రొత్తకాదు. ఏమైనా అందరికీ నచ్చేదీ, అందరూ మెచ్చేదీ బుజ్జకథ, ఇది 
జనాకర్షణ విషయంలో సూదంటురాయి! జానపద కళారీతుల్లో మైలురాయి! 
సంస్కృతీ నాగరికతలకు సానరాయి! అనడంలో సందేహంలేదు. దళంలో తగిన 
సరుకు, చురుకు వుంటే జనాన్ని కట్టిపారేయొచ్చు! 
బుజ్జికథ - హంగులు : 

“ఏమిటోయి పెద్దహంగు చేస్తున్నావు? అంటారు. హంగు అంటే హడావిడి 
అన్నమాట. ఈ హడావిడి చేసేందుకు బుజ్జికథకి కావాల్సిన 'హంగులు” ఏమిటీ 

అంటే తంబురా, జోడు గుమ్మెటలు, అందెలు, గజ్జెలు, ఉచితమగు వేషధారణ, 
కథారంభంలో కొట్టేందుకో కొబ్బరికాయ, కథానంతరం మంగళం పాడేటప్పుడు 
వెలిగించేందు కింత కర్పూరమూను. 

ఇవి ముఖ్యం. అన్నట్టు హంగుల విషయంలో రంగులు కూడా ముఖ్యమే! 
(కోటా). యింటికి అన్ని హంగులూ వున్నాయి. చాలా బావుంది “అంటాం. అలాగే 
ఈ హంగులన్నీ వుంటేనే బుజ్జికథ బాగా వుండడం సాధ్యం. 'హంగుదారులు” అంటే 
వంతపాటకులని పాఠకులు గ్రహించాలి! 
బుజ్జికథా ప్రదర్శన : 

బుజ్జికథ గురించి వ్రాసేటప్పుడు బుజ్జకథ ఎలా చెప్పాలి అనేది ముందు 
చెప్పాలి. 

బుజ్జిలు రాకుండాను, బుజ్జిలు లేకుండాను చెప్పే కథ బుజ్జికథ ఎంత 
మాత్రంకాదు. ఈ సత్యాన్ని వేయిమాట్లు ఇక్కడ తెగనొక్కి వ్రాసినట్లుగా పఠితలు 
భావించ ప్రార్ధన. 
బుజ్జిలు రాకుండా చెప్పేకథలు ; అంటే, సెంటర్‌కు తుంబురా శృతి చేయడం, 
మీటడం రాదు. వంతలకు బుజ్జలు (గుమ్మెటలు) పట్టడం, కొట్టడంరాదు. తంబురాకు 
తీగెలుందవు. గుమ్మెటలకు మూతలుండవు. అసలా వాయిద్యాల 'మోతలుండవు. 
అంటే అవి వట్టి మోత దండగన్నమాట. తబలా హార్మోనీ లేవో వెనకాల 
'మైోగుతుంటాయి. దళంవారు బుజ్జిలను వాయిస్తున్నట్లు నటిస్తూ కథను చెబుతారు 
ఇక - 
బుజ్జలు లేనివాళ్లు చెప్పేకథలు : అంటే, అసలు తంబురా ధక్కీలువుండవు. వంతలు 
ఒకాయన హార్నోనీ మెడలో, ఇంకో కాయన డోలక్‌ మెడలో వేసుకుని, సెంటరు ఏ 
టైటు ఫ్యాంటో వేసుకుని స్టేజి ఎక్కి బుజ్జకథ బాణీలు పాడతారు. 

ఇవన్నీ బుజ్జి కథలంటేను, అనుకుంటేను, నమ్మితేను, నమ్మ మంటేను ఎలా 
సాధ్యం? ఎలా సమర్థనీయం? ఏం సమంజసం? 

ఇవన్నీ - అప్‌టుడేటు డెవలప్‌ మెంట్సంటే - చక్కని పౌరాణిక నాటకాల్లో 
శ్రీరామునికి బెల్‌బాటమ్‌ ఫ్యాంట్‌, సీతకు బాబ్బు హైర్‌ స్టయిల్సు వేసి, చేసి, చూపించడం 
వంటిదే! 

కనుక, బుజ్జికథలలో ఇట్లాంటివి కుదరవు. బుజ్జలు రాకుండాను, బుజ్జలు 
లేకుండాను చెప్పేకథలు బుజ్జికథలుకావు. కాలేవు. కాబోవ. 

ఈ విషయంలో నాజర్‌ అభిప్రాయాన్ని తెలుసుకుందాం. 

“కథకుడికి తంబురా శృతిచేయడం గాని మోగించడం గాని రాదు. వంతలకు 
బుజ్జలు పట్టడం గాని కొట్టడం గాని రాదు. అయినా బుజ్జకథ చెప్పాలని వల్లమాలిన 
ఉత్సాహం! 

శృతిలేని పాట మతిలేని మాట, 
తాళంలేని గీతి శీలం లేని నాతి. 

కనుక శృతిలయలకోసం ఏ ప్రక్క వాయిద్యాలనో పెట్టుకుని కథలు 
చెబుతున్నారు. బుజ్జలను ఉపయోగించడం వచ్చిన రోజున మిగిలిన వాయిద్యాలు 
అనవసరమే మరి. బుజ్జకథకి బుజ్జలు ముఖ్యం!” 

దీనిని కాదనగలవా రెవరు? 

బుజ్జలు లేకుండా ఏమిటని ఇటీవల - జనం అడుగుతున్నారు కూడా! 

కథ చెప్పాలి అయితే ఎలా చెప్పాలి? ఈ విషయమై ధేనువకొండ వెంకయ్య 
విరచితమగు 'విరాటపర్వము' జంగం కథలో ఈ విధంగా పేర్ళొనబడింది: 

రగడ 
“భారత మొక ...... 
నీటుగ విభూది రేఖలు దాల్చియు 
నిల్వుటంగీ ల్బొడిగీ 
వేటు రుమాలల్‌ సేటు పాగా ల్వ 
ల్లై వాటు లొనర దాల్చీ 


18 


జోడు గుమ్మెటలు దట్టుచు వంతలు 
బాడుచు మరియొకడు 

పోడిమిగా చే బూని సితారా 
భుజమున ధరియించీ 

గజ్జెలు మువ్వలు అందెలు పదముల 
ఘల్లని మయగను 

తరుణుత తక యని నాట్యము సల్పుచు 
తంబుర మీటుచును 


జంగం కథ బుజ్జకథ కవలపిల్లలే గనుక ఇవే నియమాలు బుళ్జి కథలకూ 
వర్తిస్తాయి. బుజ్జికథనే నాజర్‌ 'తంబుర కథ అంటూ ఇలా వివరించడం జరిగింది. 


“సోదర ఆంధ్ర వీరుల్లారా 1॥॥తం॥ 
జోడుగుమ్మెటలు తాధిమి యనగ 
తోడుగ వంతలు ఆడిపాడగా 
రాగతాళగీతాది నృత్యముల తంబుర కథ వినండీ.” 
దీనినే నదీరా అనే మరో రచయిత ఈ క్రింది విధంగా పేర్కొన్నాడు - 
“జై హిందని జైకొట్టి తంబురా 
(శ్రావ్యంబుగ మీటి 
జై భారత్‌ యిదియే మా శృతి యని 
జగజగాల చాటి 
రవ్వల వెల్గుల జీవకళల నవ 


రసముల కురిపించి 
రాగతాళ గీతాదుల నృత్యపు 

రవళి రంగరించి 
అందెలు గజ్జెలు జోడు గుమ్మెటలు 
హంగులీను చుండ 
ఆడిపాదెాదము తంబురగాథను 
అన్నలార వినుడు!” 
బుజ్జిలకు ఇంత ప్రాముఖ్యతే లేకపోతే ఇది బుజ్జకథ అని అనబడదేదే కాదు. 
బుజ్జకథలు : నాజర్‌ యుగం 
బులజ్జికథల్లో ఇది నిశ్చయంగా నాజర్‌ యుగం. ప్రాచీన యక్షగాన 
సంప్రదాయాలను ప్రాణప్రదంగా కాచుకుంటూ నిజమైన బుజ్జి కథకు నిర్వచనంగాను, 
నిలువుటద్దంగాను, తన కథను నిల్పిన ఘనత ఈ సహృదయునికి దక్కుతుంది. 
అందుకే బుజ్జి కథా ప్రపంచ మీయనకు మొక్కుతుంది. 
నాద పితామహ త్యాగరాజు 
కవితా పితామహ అల్లసాని పెద్దన 
హరి కథా పితామహ ఆదిభట్ల 
బుజ్జి కథా పితామహ నాజర్‌ 


ఆయా బిరుదులు ఆయా దిగ్గజాలను వలచి వరించి తరించాయి. తమ 
తమ రంగాలలో వారు అత్యున్నత ప్రమాణాలను సాధించారు. అందరి ప్రణామాలను 
అందుకున్నారు. 

నాజర్‌ ఎక్కడ ఎప్పుడు కథ చెప్పినా, కథలో ఎక్కడో అక్కడ ఇది యక్షగానం! 
ఇదీ యక్షగానం! ఇదే యక్షగానం! అని అనిపిస్తాడు. అమృతాన్ని వర్చిస్తాడు. 

ఇలా - ఒక్కజీవిత కాలపు కృషిని వెచ్చించి పెక్కురి జీవితకాలపు కృతులను 
(యక్షగాన కవుల, గాయకుల, ప్రదర్శకుల కృతులను) రక్షించిన కీర్తి ఈ కళా 
తపస్వికి మిగులుతుంది. ఈయన కథ మన బుజ్జలలో మిగుల్తుంది. 

భీమవరంలో శ్రీగన్నాబత్తుల రసజ్జులగు ప్రజల అండదండలతో - నాజర్‌ను 
ఏనుగుపై ఊరేగించి, ఘన సన్మానం జరిపి, “ఆర్థికంగా పెద్ద మొత్తం సమర్చించ 

లేకపోయినా హార్థికంగా చేసే ఈ సన్మానం చంద్రునకో నూలుపోగు అని పలికి - 
ఆంధ్రజాతి యొక్క కళాపోషణా రాహిత్యాన్ని నిరసించాడు. చేతైనంతలో ఉత్తమ 
కళాకారులకు చేయూత నిచ్చే రసజ్ఞ్జులకు దేశం గొడ్డు పోలేదని నిరూపించాడు. ఇది 
బుజ్జకథలకు, బుజ్జకథ దళాలకు గర్వకారణం. అయినా - విత్తంతోచేసే సన్మానం 
కన్న చిత్తాన్ని సమర్పిస్తూ చేసిన ఈ సన్మానం ఉత్తమోత్తమమైనదని పలువురు 
శ్లాఘించారు. 

జంగం కథలలోగల లోతుపాతులు - గుమ్మెటకు గత ప్రాముఖ్యం గుమ్మెట 
వాళ్ళకు గల ఛాన్సు - ఇత్యాదులు చూస్తే బుర్ర కథలు చాలా వెనుకబడి వున్నాయేమో 
ననిపిస్తుంది. కాని వెనుకబడిన బుర్రకథలను వెలుగులోకి తెచ్చివిడిచాడు నాజర్‌. 
జంగం కథలోగల గుట్టు, మట్లు, పట్లు, ఈయనకు పూర్తిగా పట్టు బడ్డాయి. 
మరికొన్ని మెట్లు ఈయన పైకి ఎక్కడం కూడా జరిగింది. ఇది ముందు పుటలలో 
నిరూపిస్తాను. ఇప్పుడు 'వంతలు - వంతపాటలు' గురించి తెలుసుకుందాం. 
వంతలు - వంతపాటలు : 

ఏ వ్యాపారం చేసుకోనీ! 0౧6626 26౧/0 120603 దేవుడుప్రతి మనిషికీ 
యిచ్చిన పెద్ద క్యాపిటల్‌! బుర్రకథ ఒక చక్కని పూలవనంఅయితే - దానికి మూలధనం 
016 ౮౦౫౬౦ ౫06 11/0 5166! 

కథకునికి ఇరుప్రక్కలా వుందేవారిని వంతలనీ, వారుపాడే పాటల్ని 
వంతపాటలనీ అంటారు. 

కొన్ని వంత పాటల్ని తెలుసుకుందాం. 

1. తందాన తందాని తందనా 
2. భళా నంటి భాయి తమ్ముడా = నై 
భాయి భళానోయి దాదానా 
8. వినరా ఆంధ్రకుమారా ధీరా 
విజయము మనదేరా 
4. తందన భాయీ దేవనందనానా - తందాని తాన 

5. ఓ భారతీయుడా, ఓ వీరయోధుడా 
లేవయ్యా - లేచి రావయ్యా 
6. తందానా, తుమ్మెదా 

ఇత్యాదులు గాక సర్వాయ పాపడు వంటి బాణీలలో కథకుని పాటనే వంతలు 
రిపీట్‌ చేస్తుంటారు. 

విషాద ఘట్టాలలో కథ వుండగా 'హరిహరీ అనీ, 'అయ్యో”' అని వంతలు 
అనాలి గాని - భేష్స్‌ శహభాష్‌, భళిభళా వహ్వా ఉషార్‌ - ఇత్యాది ఊత పదాలని 
అనకూడదు. పేరెల్లిన పెద్ద దళాలు సైతం ఈ తప్పులను చేస్తుందడంవల్ల ఇక్కడ ఇది 
వ్రాయవలసి వచ్చింది. 
గుమ్మెట వాయిద్యం 

ఈ విషయంలో అగ్రతాంబూలం జంగాలదే. వారికి యిదే వృత్తిగనుక - 
ఇదే భుక్తి నిచ్చేది గనుక బుర్ర అంటే ఎనలేని భక్తి విశ్వాసాలు వారిలో కానవస్తాయి. 
వాటిని దేవతా విగ్రహాలని చూచినంత భక్తితో చూస్తారు. తదేక దీక్షతో సాధిక 
చేస్తారు. నిత్యం వేదిక నెక్కాలి గనుక అనునిత్యం సాధిక సాగుతూనే వుంటుంది. 
కథలో బరువులను బట్టి గుమ్మెటపై దరువులను వేసుకుంటూపోతారు. అసలు - 
గుమ్మెటకు దణ్ణం పెట్టేప్పుడు మామూలుగా వున్న వ్యక్తి రూపం గుమ్మెటపై చేయి 
వేయగానే శక్తి స్వరూపంగా మారిపోతుంది. మధురంగా మధురాతిమధురంగా, 
మహోధృతంగా గుమ్మెటలను వాయిస్తారు. కొన్ని కొన్ని ఘట్టాలలో - నాట్య మాడే 
వ్రేళ్ళకు గుమ్మెటలకు మధ్య నల్లబండలు నలిగిపోతాయా అనిపిస్తుంది. యుద్ధ ఘట్టాలలో 
గుమ్మెటలు సమ్మెటలై పోతాయి. ఈ నాదం తీసేందుకు గుమ్మెటను నరకాలి. అంటే 
చేయి బాగాత్రిప్పి విసరాలి. ఏటవాలుగా గుమ్మెటపై దెబ్బతగలాలి. ఈ విధమగు 
వాయిద్యంలో అనితర సాధ్యమగు ప్రజ్ఞను చూపగల వ్యక్తి గుంటూరు జిల్లాకు 
చెందిన తాడికొండ సుబ్బయ్యగారు. (దొడ్డారపు వెంటక స్వామిగారి వంత) ఈ 
వాయిద్యాన్ని ఈయనవద్ద, ఈ [గ్రంథకర్తనగు నేను,నావంతలు బాల, భాస్మరం 
అభ్యసించాం. చేతివేళ్ళ చర్మం పదిపన్నెండు మాట్లు చిట్లింది. గుమ్మెట చర్మంపాతిక 

ముప్పయి మాట్లుచిట్లింది. “గుత్తి బెణక్కపోతే గుమ్మెట వాయించినట్టే కాదిని ఆయన 
అంటూందేవారు! గుమ్మెట వాయిద్యం విషయంలో విరామ మెరుగని సాధికే వియజ 
వేదిక. ఇప్పుడు ఈ వాయిద్యంలోని “ఓనమాలిను తెలుసుకుందాం - 

10. 
కం. 
12. 
19. 
క 
మర్‌. 


క్రమం : జుంజుం త (మూడు దెబ్బలు, 

జుంజుం త ధింత | జుం జుం తధింత | 

జుం జుంత । ధింత జుం జుంత । ధింత జుం జుంత | 

(ఇదే మూతవల్ల 'తక తక్కిట” అనీ, 'తకధిం తక* అని పలుకు తుంది.) 
తక తక్కిట్ట । తక్కిట తక్కిట్ట | 

తక తక్కిట్ట । దరికిట తక్కిట్ట । 

త । రుణం తకత । రుణం తకత । 

త । రుణం తక తకత రుణం తక్కిటత | 

దరికిట తక్కిట్ట | ధిత్తరికిట తక్కిట్ట | తక దరికిట తక్కిట్ట ॥ 

ధిత్తరికిట తక దరికిట । ధిత్తరికిట తక దరికిట । 

తకిట తకిట తక - ఇదే - ధింత తదిమి తక । 

దరికిట దరికిట - తధోంకి తధోంకి 

తకధిం తక । దరికిట ధింతక । 

తతాత్త ధింతక | తత్తత్త త్త ధింతక । 

తతాత్త తక్కిట దరికిట త త్త త్త త్త తక్కిట దరికిట 

ధిం తరికిట తక తక్కిట దరికిట । 

ధిం తరికిట ధిం ధిత్తరికిట ధిం 

సాధికతో ఇంతవరకు ఎవరైనా సాధించవచ్చు. (గ్రుర్లప్పగించి చూస్తుంటే 


కష్టంగాని గుమ్మెట తీసుకుని సాధికలో పడితే సులువే. ఇంకా మెలకువలకు 
గురువుసాయం అవసరం. యింతసాధిక చేసినా అదృష్టముంటే దొరుకుతాయి. లేకపోతే 
పట్టుపడవు. ఈ విషయంలో అవిరళ సాధికే అఖండ విజయవేదిక. 'రాకపోవడిమనే 
రోగానికి “సాధికే మందు! 


బేవే 


ముక్తాయింపులు 
ముగింపు, ముక్తాయింపు వల్ల ఇంపుగాను, సొంపుగాను వుంటుంది. 
ముక్తాయింపులు అంటే గానం ఆపేటప్పుడు ప్రయోగించ వలసిన కొన్ని 
పడికట్టు వాయిద్యవిశేషాలు. ఇవినోటితో అనడంలో విశేషమేమీలేదు. గుమ్మెటమీద 
పలికించడంలోనే వుంది పనివాడి తనం. వీటిని నాజర్‌ దళంలోని “రామకోటి - 
లక్ష్మీనరసయ్యలు” లక్ష్మీనర్సయ్య, వెంకటేశ్వరరావు, చిన్నబ్బాయి, సలాది, పండు, 
మున్నగువారు చక్కగా పలికించారు. నేడు చాలా దళాలు వీటిని చక్కగా అభ్యసించాయి. 
కాని ఎన్నో దళాలు వీటిని నోటితో అనడంతోనే సరిపెడతాయి. గుమ్మెటపై అంటేనే 
అందం. అట్టి ముక్తాయింపులలో కొన్ని యివి - 
. తక ర్చుంత ధింత 
. తక తకర్షుంత తక తకర్చుంత ధింత 
. ధింత తదిమితక ధోంతక్కతక తక తకర్చుంత ధింత 
. తకిట తకిటతక దరికిట దరికిటత 
. తదిమి దకిటతక ర్వుంతరి కిటతక త 
. తరికిట రుంతరి కిటతక త 
. తరికిట రుంతరిత 
. తరుణం తకత 
. తరుణంతక తక తర్పుణంతక తక్కిటత | తక్కిట దరికిట రుంతరిత 
ముగింపు బిగింపు ముక్తాయింపువల్ల ఇంపుగాను సొంపుగాను వుంటుందని 
మరోసారి మనవి చేస్తున్నాను. 


065౫ ఈ ఈ ల మహ ల [ర కో 


రాగతాళాలు : 

కథా ఘట్టాల కనుకూలంగా కథకుడు రాగతాళాలను ఎన్నుకోవలసివుంది. 
యుద్ధ ఘట్టాలలో శివరంజనిరాగం, విచారఘట్టాలలో శ్రీరాగం ఇత్యాదులు 
వర్జనీయాలు. సినిమా పాటల బాణీలు మరి తేలిపోతాయి. ఎత్తుబడిలో దేవగాంధారి 
రాగం ఎంతో రక్తి కడుతుంది. ఏమైనా రాగతాళాల విషయం నిర్ణయం తీసుకోవడంలో 

దళం చాలా శ్రద్ధ బూనాలి. మధ్య మధ్య పద్యాలు, జాతీయ గీతాలు, ప్రబోధ 
గీతాలు కథను మరింత రక్తి కట్టిస్తాయి. 
కథ - హాస్యం - రాజకీయం 

ఇది ఒక త్రివేణీ సంగమం. దైవసేవకు తులసిదళం ఎటువంటిదో, దేశసేవకు 
బుజ్జకథ దళం అటువంటిదే! 

బులజ్జికథ దళాలే గనుక (అన్నీ) నీతీ నిజాయితీ కలిగివుంటే - ఏ ఒక్కదళం 
“కళాశుల్మానికి అమ్ముడు పోకుండా వుంటే దేశాన్ని ఎలా తీర్చిదిద్దాలంటే అలా 
తీర్చి దిద్దగలగడం అసంభవమేమీకాదు. ఇది పరమసత్యం. 

ఆర్థిక సమస్యల దృష్ట్యా ఒక దళం మూడు దళాలు కావడం అదే కారణంతో 
అవి మరల తొమ్మిది దళాలు కావడం - ఇత్యాదులు బుజ్జికథల అభివృద్ధికి దోహదం 
చేయవు. 

చీటికి మాటికి దళాలు విడిపోయి, అనుభవంలేని క్రొత్త దళాలను లేపుతుండడం 
వల్ల టీమ్సు ఎక్కువవుతాయిగాని టీమ్‌ వర్క్స్‌ తక్క్మువైపోతాయి. 

ఈ విషయం తెలిసీ, అర్థస్వార్థ్ధాలకి లొంగిపోయి పొరపాట్లను చేసినవారు 
ఇప్పటికైనా గుండె కుదపాలి, కుళ్ళు దులపాలి [గ్రుడ్లు విదపాలి, గుర్రుమానాలి. 

బుల్జికథ దళాలు కలకాలం కలిసి వుండాలి. ఇది బుజ్జకథల అభివృద్ధికి 
తొలిమెట్టు. 

బుజ్జికథల దళం స్టేజి ఎక్కాక బ్రదర్శ్సేకాని అదుర్సుకారు. స్టేజి మీదేకాదు 
బైటకూడా. ఈ విషయం ముగ్గురిలో ఏ ఒకరు విస్మరించినా - ఏ ఒకరి బుర్రలో 
స్వార్ధం అనే పురుగు పుట్టినా - ఆదళం అభివృద్ధికి పురిట్లోనే సంధి కొట్టినట్లు. 

ఎవరైనా సరే కళాశుల్మానికి అమ్ముడుపోయి కళాద్రోహానికి దిగడం నేరాలలో 
నేరం, ఘోరాలలో ఘోరం, పాపాలలో పాపం, శాపాలలో శాపం. 

కళ మనని పోషించే స్థితిలో గాక కళని పోషించే స్థితిలో మనని మనం 
వుంచుకోవడం గొప్ప విషయం. 

“ఉన్నతంగా జీవించడమే ఉత్తమోత్తమ మైన కళ - గాంధీజీ. 


“ఎవరికీ ఏ విధమగు అన్యాయం జరక్కపోయిన రోజున మాత్రమే కళకు 
సరైన అర్ధం గుర్తించబడినట్లు!” - డా॥ సర్వేపల్లి రాధాకృష్ణన్‌ 

ఎంత చక్కని నిర్వచనాలు! 

బుర్రకథ దళం విషయంలో కథ, హాస్యం, రాజకీయం ఈ మూడిటిని 
నిర్వహించేవారు “స్వంత లాభంకొంత మానుకు పొరుగు వారికి తోడుపడవోయి” 
అన్న నీతిని ఒకరి యెడలొకరు నెరవేరుస్తూ ప్రజలనుండి తలకుమించిన డబ్బు 
డిమాండ్‌ చేయకుండా, అందరికీ అందుబాటులో కథలు చెప్పినట్లయితే ఆ దళానికి 
పోటీలేదు. సాటీలేదు. 

జీవితంలోనే కాదు. కథలోనూ అంతే. కథకుడు హాస్య రాజకీయాలకు తగినంత 
అవకాశం యివ్వాలి. అలాగే సమయోచితమగు హాస్యం, చక్కని రాజకీయం, కథకి 
పుష్టిని కలిగించి, అపూర్వ కళాసృష్టికి దోహదం చేయాలి. బుర్రకథ దళాలు ఈ 
విషయానికి ప్రాణాధిక ప్రాముఖ్యమివ్వాలి. 
కలాలు, గళాలు, దళాలు : 

కవుల కలాలు, గాయకుల గళాలు, కర్షకుల హలాలు, కావలసిన జలాలు 
బాగా వున్న రోజున మాత్రమే దేశం సర్వతోముఖాభివృద్ధిని సాధించగలుగుతుంది. 

కలాలకు, గళాలకు, కళలకు, ప్రజల కలలకు అవినాభావ సంబంధం 
వుంది. కలం, గళం తీసుకుందాం. కలంవేరు గళంవేరు కాదు. 

వాల్నీకి ఘంటానికి కుశలవుల కంఠాలు వన్నెదెచ్చాయి. కాళీమాత కంఠాన్ని 
కాళిదాసు ఘంటం ద్వారా నేటికీ మనం వింటున్నాం. 

కవుల కలాలకు గాయకుల గళాలు తోదైతే జోడైతే కలానికి గళానికి పటిష్టత 
విశిష్ట సమకూరతాయి. 

“చక్కని కలం, ఎంచక్కని గళం” ఈ రెండిటిపైనే ఎంతో చక్కని బుర్రకథ దళం 
ఏర్పడడం అనేది ఆధారపడివుంది. ఈ విషయాన్ని దృష్టిలో పెట్టుకుని ముందుకొందరు 
బుర్రకథ కవులను పేర్కొంటున్నాను. పిదప కొందరు కథకులను, వంతలను పరిచయం 
చేసి, అనంతరం బుర్రకథ రచనల పరిశీలనకు దిగుదాం. 

కొందరు బుర్రకథ కవులు : 

ప్రజాకవి సుంకర సత్యనారాయణ, ప్రజాకవి నాజర్‌, అభినవ పోతన 
వానమామలై వరదాచార్యులు, కవికుమార్‌ మాచిరాజు లక్ష్మీపతి, జంపన్న కొసరాజు 
రాఘవయ్య చౌదరి, లక్ష్మీకాంత మోహన్‌. తెల్లాకుల వెంకటేశ్వరగుప్త, రుక్మాభట్ల 
విధుమౌళిశర్మ, పేరి సుబ్బారావు, నీలా జంగయ్య, శ్రీపాద శ్రీరామమూర్తి. వారణాశి 
వేంకట నారాయణశాస్త్రి, రామకవచం సత్యనారాయణ, పి.బాలకృష్ణ, ప్రయాగ, 
రెడ్డి చినవెంకటరెడ్డి, ఎనమండ్రు సుబ్బారావు, దంటు కృష్ణమూర్తి, నదీరా మున్నగు 
కవులు ఎన్నో బు(ర్రకథలను రచించారు. 

ఇక్కడ ఓ విషయాన్ని గమనించాలి. ఎన్నో కథలు గ్రంథస్తమైనా ఎవరిచేతా 
కంఠస్థం కాని కథలూ వున్నాయి. గ్రంథస్తం కాకపోయినా ఎందరిచేతనో కంఠస్థమైన 
కథలూ వున్నాయి. చక్కని కథలకు నోళ్ళు ఊళ్ళే గ్రంథాలు, గ్రంథాలయాలు! 
కొందరు కథకులు 

ఆంధ్ర బుర్రకథా పితామహ నాజర్‌, జూనియర్‌ నాజర్‌, నిట్టలా బద్రర్సు 
బెనర్జీ, లక్ష్మీకాంత్‌ మోహన్‌, హనుమంతరాజు, పున్నంరాజు భానుమూర్తి, చందన 
కోటేశ్వరరావు, శిష్టా సాంబశివరావు, పలాది, పండు, వింజమూరి రామారావు, 
గొట్టెల రాము, సైదుల్‌, పేరి సుబ్బారావు, రెడ్డి చినవెంకటరెడ్డి, ప్రయాగ, కృష్ణమోహన్‌ 
(ఇందుపల్లి), కృష్ణ మోహన్‌ (మంటూరు), తాత నాగేశ్వరరావు, అల్లాడ బాలశంకరరావు, 
ప్రసాద్‌ దళం (గుంటూరు) ప్రసాద్‌ దళం (జిల్లేళ్ళమూడి). కొమర శ్రీదళం, కోటంరాజు, 
చిట్టాల నారాయణరావు, దొంగ సత్యనారాయణ, నీలాజంగయ్య, బళ్ళగంగరాజు, 
డి.కనకయ్య, పురుషోత్తమ్‌, వి. నరసింహారావు, భువనగిరి నారాయణ, లక్ష్మణరావు 
(రాజోలు), కీ.శే. బూర్గుల రామమూర్తి, కీ. శే. కొంతం త్యాగరాజు, జయంతి, నదీరా 
మున్నగువారు కొందరు కథకులు. 

శ్రీమతి భద్రకాళి, శ్రీమతి శారద, కుమారి వాణి మున్నగు వారు కథకు 
రాండ్రు. 

ప్రజానాట్యమండలి ఇటీవల నిర్వహించిన బుర్రకథల పోటీలో “సబ్బ 
కనకారావు దళం” - వచ్చి పాల్గొన్న దళాలలో ఉత్తమదళంగా ఎన్నికైంది. 
కొందరు వంతలు 

రామకోటి, కర్నాట లక్ష్మీనరసయ్య, వెంకటేశ్వరరావు, పురుషోత్తమ్‌, మిక్కిలినేని, 
రాజబాబు, పందు, చొక్కా సూర్యనారాయణ, నిట్టల శత్రుమ్నరావు, నిట్టల 
హనుమంతరావు, మండవీక కృష్ణభాష్మర్‌, అల్లాడ బాల శంకరారవు, డొక్కా 
అనంతరామ మూర్తి, చిన్నబ్బాయి, కట్టావీరయ్య, సుబ్బారెడ్డి, సలాది భాస్మర రావు, 
నూకల అప్పన్నశాస్త్రి, నాగరాజు, పిల్లా అప్పారావు, దొంగ కృష్ణమూర్తి, అడబాల 
కృష్ణమూర్తి, గంగాద్రి, వింజమూరి లక్ష్మణరావు, వడ్లరాజయ్య, లక్ష్మణ్‌, యాదగిరి, 
కోసూరి పున్నయ్య, సి. ప్రభాకరరావు, వి.వి. శర్మ, జన్నాభట్లరామం, కుసుమ, రూన్స్సీ, 
దొంగ కేదారేశ్వరరావు, శ్రీమతి తులసి, కీ.శే. మండలీక రామం, బళ్ళ అచ్చిరాజు 
మున్నగువారు కొందరు వంతలు. 

హార్మోని తబలా ఎక్సుట్రా వాయిద్యాలు పెట్టి కధలు చెప్పేవారిలో క్రీ శే, 
నిడదవోలు అచ్యుతరామయ్య - సుంకర కృష్ణమాధవరావు, కుమ్మరి మాష్టారు, 
కృగంతులరామం మున్నగువారు కథకులు; మల్లిక్‌, కూచివీరభద్రశర్మ, నలాది వెంకన్న, 
మండలీక కృష్ణభాష్మరము మున్నగువారు వంతలు. 
బుర్రకథ రచనలు - పరిశీలన 

ఇంతవరకు చదివినది ఒక ఎత్తు. ఇక చదువబోయేది మరొక ఎత్తు. అతి 
ముఖ్యమగు ఘట్టంలో మనమిప్పుడు ప్రవేశిస్తున్నాము. బుర్రకథలు వ్రాయడంగాని 
బుర్రకథల గురించి వ్రాయడంగాని మాటలుకాదు. ఇందుకు కావలసినది థియరీ 
నాలెడ్డీకాదు. ప్రాక్టికల్‌ నాలెడ్డి. ఊహాగానం వేరు. అనుభవజ్ఞానం వేరు. ఊహాగానం 
అనుభవజ్ఞానం ఎన్నటికీ కాదు. 

కవి వ్రాసిన కథలువేరు. కథకుడైన కవి వ్రాసిన కథలు వేరు. కథకుడు 
వ్రాసిన కథలకి ప్రదర్శన దృష్ట్వా ప్రత్యేకత ఎప్పుడూ వుంటుంది. నటుడు వ్రాసిన 
నాటకాలకి ఈ ప్రత్యేకత వుంటుంది. 


28 


ప్రజాకవి సుంకర సత్యనారాయణ కథకుడైనది కానిదీ తెలియదు. కాని 
ఈయన వ్రాసిన కథలు కథకుడైన కవివ్రాసిన కథలను మించిపోతాయి. అందుకే 
ఈయన వ్రాసిన కథలు వందలాది దళాలచే ప్రదర్శింపబడి లక్షలాది ప్రజానీకాన్ని 
ఉర్రూతలూగించాయి. ఈయన కథలను పరిశీలిద్దాం. 
సుంకర కథలు : 
కష్టజీవి, అమరజీవి, రుద్రమదేవి, అల్లూరి సీతారామరాజు, కందుకూరి 
వీరేశలింగం, మహారథికర్ణ మున్నగు కథలు ఈయన రచించారు. సుంకర కలంవల్ల 
ఈ కథానిధులు సుధానదులై బుర్ర కథలకెంతో వన్నెదెచ్చాయి. 
గీ.రామరాజును, క.రామరాజు సమీక్షిస్తు ( = అల్లూరి, 3 = బిరుదురాజు) 
తమ తెలుగు జానపద వాజ్మయ చరిత్ర (1115600 01701౪2౪ 1011 $01859) లో 
సుంకర కలంలోని సుధామాధురులను చాలా వరకు ఎత్తిచూపారు. 
మరికొన్ని సురభిళాలను ఇచ్చట అందజేయడం పఠితులకు విందు చేయడం 
అప్రమత్తంకాదు. 
సీతకై ఆ రాముడు, జాతికై ఈ రాముడు అడవులలో సంచరించారు. 
మన్యంలోని ఆ మహారణ్యం యింత భయంకరంగావుంటే మాత్రం త్యాగాలకు 
వెనుకాడని తెలుగుజాతి మొనగాడైన రామరాజును భయ పెట్టగలదా? 
“సూర్యుడు గ్రుంకని సామ్రాజ్యంబున 
చుక్కల మొలిపింప 
కార్యదక్షు బెదరించగలదె ఈ 
కారదవుల భయము!” 
పోరాటంలో అల్లూరి మూర్తి అస్తమించింది. ఆయన కీర్తి విస్తరించింది. ఇది 
కథలో కాని చరిత్రలో దీనికి తగిన సాక్ష్యాధారాలు లేవు. ఇచ్చట - 
“అన్నానిను మరువరు మరువరు న్స్‌ 
ఆంధ్ర సహోదరులు 
ఉన్నావో లేదో కొందరునీ 
వున్నావంటారు” 

- ఆ కొందరితో ఏకీభవించడు సుంకర 


“లేడనువాదెవ్వడు మా హృదిలో 
నీ ప్రతిబింబంబే 
నేడుజ్యోతివలె ధగధగ మండుచు 
నిలచియుండుగానే” 
కందుకూరి వీరేశలింగం కథలో వంతపాటలు చాలు కందుకూరిని ఫోటోతీసి 
మన కళ్లముందు పెట్టేందుకు ఆ 
సంఘోద్ధరణ విచారాధీరా 
సాహసగుణధామ 
పండిత వితండవాద ఖండనా 
ప్రజాభాష పోష 
మహిళా ఉద్యమ నిర్మాత ఓ 
మహితగుణ విశాల 
విద్యార్థుల నిజమార్గ ప్రదర్శీ 
వినుత సుగుణశీల” 
“రుద్రమదేవి' కథలో “గన్నారెడ్డి - గుర్రపుస్వారి ఘట్టం - అశ్వాన్నీ ఆ 
దృశ్యాన్నీ కళ్ళకు కట్టించడం - 
“అప్పుడు గన్నారెడ్డి సాహిణి 
ఆజ్ఞలందుకుని అంబకు మొక్కి 
బిరానదట్టీ బిగించిగట్టీ 
జరీ అంచు తలపాగా జుట్టీ 
కుప్పించి పైకే లేచాడా 
గుర్రంమీదే వాలాడా 
కాళ్ళంకెమున పెట్టనేలేదు 
కళ్ళెమైన చేపట్టనేలేదు 

అరరే చూడుము దాని తామసం 
అదురుపాటుగా లేచిన గుర్రం 
మూడే చక్రాల్‌ గొట్టిందా 
ముందుకు చెంగున దూకిందా 
దూకిన గుర్రం మింట లేచెరా 
ధూళి ఆకసం కాపులేచెరా 
కన్ను మూసి కన్దెరువలేదురా 
కంటికి గుర్రం కానరాదురా 
గుట్టలు మిట్టలు దాటిందా 
పిట్టవోలే అదిపోతుందా!” 
కథకుడిలో చెప్పే దమ్ముండాలేగాని ఎంత చక్కని రచన! దీనిని బెనర్జీ దళం 
(హైదరాబాద్‌) ఎంతో చక్కగా గానం చేస్తుంది. గతానికి ప్రాణం పోస్తుంది. 
నాజర్‌ కథలు 
ఇతర కథలకు నాజర్‌ కథలకుగల భేదమేమిటంటే ఇతర కథలను కథకులు 
పోషించాలి. నాజర్‌ కథలు కథకుల్ని పోషిస్తాయి. స్టేజీమీద నిలబడి అలా అనేస్తేచాలు 
రక్తికడతాయి. జంగం కథల లోని గుట్లు మట్లు పట్లు నాజర్‌కు పట్టుపడడమేకాక 
మరికొన్ని మెట్లు ఆయన ఎలాపైకి వెళ్ళిందీ ఈక్రింది ఉదాహరణలు తెలుపుతాయి. 
పల్నాడులో - 
“లెండిక జాగేల - పోదుము 
రండి వీరులారా 
దండిగ గ్రామస్తులంత - లెండోయి కూడి వేవేగమే 
దుండగులగు వైరుల దుండగమ్ముల చెందిక బిరబిర 
అండగ వైరులపైకి” 


ఇచ్చట గుమ్మెటల పై అక్షరాలను వినిపించవచ్చు. గుమ్మెట దరువులు కథకు 
అక్షయవరాలు అనిపించవచ్చు. ఇలాటిదే - 


ర్త 


“జననాధంల - జయభేరి మోగెను” గుమ్మెట వాళ్ళకి కావలసినంత ఛాన్సు, 
కథకుడికి అంతకంటేను కళ్ళు ఉరమడం, పళ్లు కొరకడం, వొళ్ళు విరవడం ఇత్యాదులు 
చేయకుండా ఈ రణగీతాన్ని అనడం కష్టం. అభినయం దాన్ని అదే పోషించుకుంటూ 
పోతుంది. ఇదీ నాజర్‌ కథలలోని విశేషం. 

కథలో ఆ కళాజీవి వున్నా ఎదలో కష్టజీవి ఎప్పుడూ వుంటాడనేందుకు 
నిదర్శనలు 'ఎట్టా ఈ కాపురమ్ము', ' ఏరన్న రాకముందే; బొబ్బిలిలోని తిరిపెమెత్తనేల 
మీకీ దీనతనేడేల; 'సాగవయ్య ఏర్వాక మున్నగుగీతాలు. 

“ధననష్టం, జననష్టం, రణమంటే ముదనష్టం' అని చాటుతూ పల్నాడులోని 
అలరాజు రాయబారం, బొబ్బిలిలోని దామెర ధర్మరాజు రాయబారం మానవతలోని 
ఉత్తమ విలువలను ప్రతిబింబిస్తాయి. 

యుద్ధానంతరం పల్నాటి వర్ణన “పాడుయుద్దాలు పగవారి కైనావద్దు 
మహాప్రభో” అనిపించేస్తుంది. 

సాధారణంగా అన్ని కథలలోను నాజర్‌పాదే 'మానవ జన్మము మంచిదిరా” 
అనే గీతం ఎగసిదూకే జలపాతంలా, శోతల గుండెలలోకి దూసుకుపోతుంది. 
చరిత్రలో ధరిత్రిపై మానవుని పరిణామక్రమం ఈ గీతంలో మనకు విన పడుతుంది. 

పల్నాటి యుద్ధం, బొబ్బిలి యుద్ధం, అల్లూరి సీతారామ” రాజు, శ్రీ జానకీ 
వనవాసం, బెంగాల్‌ కరువు మున్నగు కథలను నాజర్‌ రచించి వేలాది ప్రదర్శనలీయడం 
జగమెరిగిన విషయం. 
కవికుమార్‌ మాచిరాజు లక్ష్మీపతి కథలు : 


“తెలుగు వెలుగు పలనాడు పౌరుషం 
చెలగు సీమనాడు 

ఏలికైన ఆ అనుగురాజు పెం 
పలరుచు నున్నాడా 

ఏలుబడికిగురజాల పట్టణం 


మూల రాజధాని” 


తటే 


ఇది బుర్రకథలకు వన్నెదెచ్చే చక్కని కవిత్వధోరణి. కథపాడుతుంటే 
ఆటోమాటిక్‌గా బుర్రకథ అట్నాస్ఫియిర్‌ క్రియేట్‌ అయిపోతుంది. ఇలా తేలిగ్గా అందరికీ 
అర్ధమయ్యేటట్టుండాలి బుర్రకథ రచనలు. 

కఠిన పదభూయిష్టమగు కవిత్వాన్ని బుర్రకథల్లో చొప్పిస్తే ఎదర కూర్చునే 
వాళ్ళంతా ఘనాపాటీలు మహాపండితులూనా? అర్ధం చేసుకోవద్దూ? కవిత్వం అరటి 
పండు వొలిచి అందరికీ పెట్టినట్టుండాలి గాని, వొల్చుకుని కవి ఒక్కడే గుటుక్కున 
మింగేసినట్టుగాని, వొలవబడని కర్ర అరటిపండులాగాని వుండరాదు. అట్టికవిత్వం 
బుర్రకథలకి ఎంతమాత్రం పనికిరాదు. 
రెడ్డి చినవెంకటరెడ్డి కథలు 

ఈయన రచించిన ఆంధ్రకేసరి బుజ్జకథకు 'అవతారికిను వ్రాస్తూ డా! 
సి.నారాయణరెడ్డి కథ ఎత్తుబడిని ఉదాహరిస్తూ - 

“ఆదినుండి మన భారతదేశం అన్నపూర్ణయండీ 

పూర్వమునుండీ భారతదేశము పుణ్యభూమియండీ” 

...ఇదీ శైలి అంటే. ఇందులో కవిత్వ భారంలేదు. ఉండకూడదు కూడా. 
అలవోకగా మాటలు దొర్లినై. ధార అంటే ఇదే అని వివరించారు. పంతులుగారు 
గుందుకు గుండెదురిచ్చే ఘట్టంలో “కధ్ధ వినేవాళ్ళ కండలు తాండవించేటంత బలంగా 
ఉజ్వలంగా కవి కథను నడిపాడు” అంటూ వెంకటరెడ్డి రచనను నారాయణరెడ్డి 
వఠితలకు పరిచయం చేశారు. 

“నిజమే మరి! అడుగో ఆంధ్రకేసరి! ఆ బిరుదాతడికేసరి!” అనిపిస్తుందీ కథ! 
అనేక కథలను ఈయన వ్రాశారు. 
పేరి సుబ్బారావు కథలు : 

ఖడగ్గతిక్కన, ర్లూన్సీ మున్నగు 5, 6 కథల నీయన వ్రాశారు. ఖద్గతిక్కనలో - 

“కాల చక్ర మహిమ 

కాదన మన తరమా 
కాటకమంతట కనులు దెరచెనా కాటమరాజ్యమున 
బీటలువారెను బీడులన్నియు భీకరమ్ముగాను” 


ఏ3 


ఇలా సాగిపోతుంది కలం. 
వారణాశి కథలు 
ఈయన చేయితిరిగిన రచయిత. ఈయన భగవద్గీత బుర్రకథల విషయంలో 
ఒక గొప్ప ఉీగయి.- 
“భగవద్గీతాగానము 
పావనగంగా స్నానము 
పావనగంగా స్రవంతిలా ప్రవహిస్తుంది కవనం. 
పి.బాలకృష్ణ కథలు 
తక్కువ ప్రజాధనంతో ఎక్కువ ప్రయోజనాన్ని ఎలా సాధించాలో వివరిస్తుంది 
- ప్రణాళికా ప్రచార నిమిత్తం ఈయనచే వ్రాయబడిన గిలకమ్మ కథ - 
“గ్రామక్షేమం కొరకు మీరలు 
త్యాగమించుక చేయకుంటే 
వృద్ధియన్నది మిమ్ము అంటదురా 
పసిపిల్ల బాలాదికీ అర్ధమయ్యే శైలిలో పంచవర్ష ప్రణాళికలను గురించి 'గీ 
(0 2' ఇందులో చక్కగా వివరించబడింది. 
నదీరా కథలు 
రామయణ, భారత, భాగవతాలు, జిల్లేళ్ళమూడి అమ్మ, సత్యసాయి, పార్వతీ 
కల్యాణం, లదక్‌వీరులు మొదలయినవి ఇతడి కథలు. 
అమ్మకథలో ఆ 
“దణ్డాలు పెట్టుకొను ధ్యాస ఒకటే మనకు 
అన్నాలు పెట్టుకొను ఆశ ఒకటే తనకు 
కాశీ విశాలాక్షి కదరా - అమ్మ 
కళ్ళారాచూదాము పదరా” 


వెరే 


“పార్వతీ కళ్యాణం” కథలో పార్వతిని శివుడు పరీక్షిస్తున్నాడు, పరమ శివుని 
వలచి వరించి తలచి తపించి పోతోంది పార్వతి. మారువేషంలో (ఫాన్సీ దైస్‌లో) 
శివుడు వచ్చి ఆమెతో అంటున్నాడు గమ్మత్తుగా! 

“వరునిగ నే తగనా - ఆ 


హరుని కోర తగునా 

స్థిరుడుగాని శివుడుసదా తిరిపె మెత్తుకొనును కదా 11వ॥ 
ఇల్లు వల్లకాడుకదా పెళ్ళితడికి వృధా వృధా! 11వ॥। 
జడలు పరమరోతకదా వొడలు బూదిపూత కదా 

జటధారిని జత కోరెడి జడురాలొక ఆడుదా? 11వ॥ 
తాళిగట్టి వెంట పెట్టి జోలెను నీకంట కట్టి 

ఇంటింటా నిన్ను ద్రిప్పుటెంత తప్పు నీవెచెప్పు! 1॥వ॥ 
అతడి మెడను కనుగొన్న అగపడును నాగన్న 

ఆ వెర్రి నాగన్న అధికుడౌనె నాకన్న 1॥1వ॥ 


ఇలా సాగిపోతుంది కవిత్వధోరణి. 

జంపన, కొసరాజు, వానమామలై, నీలా జంగయ్య, నిట్టల శత్రుఘ్నరావు 
మున్నగు ఎందరో కవులు ఎన్నో చక్కని కథలను వ్రాశారు. 

అన్నిటినీ ఇచ్చట వివరించాలంటే ఈ పుస్తక మాంజనేయుని తోకలా 
పెరిగిపోతుంది. ఆ రచనలు అముద్రితాలు కొన్ని. అలభ్యాలు కొన్ని. కనుక ఇక 
“బుర్రకథలు - ప్రభుత్వకర్తవ్యం” అనే విషయంలోకి దిగుదాం. 
బుజ్జకథలు - ప్రభుత్వ కర్తవ్యం 

ఇది చాలా ముఖ్యమైన విషయం. 

పిహెచ్‌.డీస్‌ని ఆఫర్‌ చేయడంవల్ల వెలలేని పరిశోధన గ్రంథాలెన్నో వెలుగులోకి 
వచ్చాయి. ఎవరు ఏమి వ్రాశారో పరిశోధించి వ్రాసిన వారికి పిహెచ్‌.డీస్‌ని ఇస్తూ 
ఆ అసలు వ్రాసిన వారికి ఏ హెచ్‌. డీస్‌ని ఇవ్వ గలుగుతున్నాం. అలాగే గనుక ఇస్తే 
- అమూల్యమైన ఆమూల గ్రంథాలు ఆమూల ఈమూలలందు పడివుంటాయి? 
ఇదీ ప్రశ్న. 


బ్ర 


ఇది యాచనకాదు. చక్కని యోచన. ఎంచక్కని సూచన. గుర్తిస్తే ప్రభుత్వానికి 
ఓ దండం. గుర్తించకపోతే రెండు దండాలు! 

బుర్రకథలు లేకుండా ఆంధ్రప్రదేశ్‌లో ఏ నియోజకవర్గంలోను ఎన్నికలు 
జరుగలేదంటే అతిశయోక్తికాదు. ప్రభుత్వం ఏర్చ్పడ్డం విషయంలో బుర్రకథ దళాల 
పాత్ర విస్మరించ వీలులేనిది. 

బు[ర్రకథల సహకారంతో ఎన్నికైన పెద్దలు బుర్రకథ దళాల వారికి 
ఏంచేస్తున్నారూ అంటే మళ్ళా ఎన్నికలొచ్చేవరకు మరచి పోతున్నారు. ఇది చాలా 
అన్యాయం. 

బుర్రకథ దళాలవారు చాలా అల్పసంతోషులు - ఏ చిన్న సాయం చేసినా 
ఎంతో సంతోషిస్తారు. ఏకొందరిని ప్రభుత్వం సన్మానించినా ఎల్లరూ సంతోషిస్తారు. 
నిజానికి ఏ బిరుదుతోను, ఎన్ని సన్మానాలతోను విలువకట్టలేని కళా తపస్వులు 
బుర్రకథ రంగంలో వున్నారు. 

ఎత్తిన తంబురాదించకుండా కథలు చెప్పిన ఆంధ్ర బుజ్జికథా పితామహ 
నాజర్‌ విషయం తీసుకుందాం. ఈయన బుజ్జి కథల్లో పెద్ద తనాన్ని సంపాయించడం 
జరుగలేదు. ఇలాగే అన్ని దళాలు. 

చివరికి చెప్పాచ్చే దేమిటంటే బుజ్జికథ దళాలు జనాకర్షణ విషయంలో 
ఎంత ఫార్వర్లుగా వున్నాయో, ధనాకర్షణ విషయంలో అంత బ్యాక్‌ వర్దుగా వున్నాయి. 

దేశానికి అత్యవసర పరిస్థితి అప్పుడప్పుడు వచ్చిపోతుందిగాని, బుజ్జకథ 
దళాలకు నిత్యావసర పరిస్థితి ఎప్పటి కప్పుడు హెచ్చిపోతుంటుంది. ప్రాణావసర 
వస్తువుల ధరల్లా! బమ్మెర పోతన్న కలమొక చేత, హలమొకచేత పట్టాడు నిజమే. 
పొలముంటే హలము పట్టడానికేం నిక్షేపంగా పట్టవచ్చు. 

పొలమూలేక ఏకాస్తో కూస్తో ఫలమూలేక కలంపట్టి కవులు ఏంచేస్తారు? 
ఏం భోంచేస్తారు? ఏ ఏ కళాకారుదైనా సరే! 

కనుక ప్రభుత్వం బుర్రకథ దళాలకు విధిగా సహకరించాలి. ఇది వెంటనే 
జరగాలి. జరగాలి అంటే పోష్టుపోన్‌ అవడం కాదు! క్రియ వెంటనే అమలు కావాలి. 

ఉత్తమ కళాకారులను ఉచితరీతిని సన్మానం చేయాలి. ఇది న్యాయమూ, 
ధర్మమూన్నూ. దళాలలో ఐకమత్యమే వుంటే యిది ఏనాడో జరిగేది. ఇకనైనా, ఇక 
పైన, ఇది పోష్టుపోన్‌ కాదని ఆశిద్దాం. 
బుజ్జకథలు - ఉన్నత ప్రమాణాలు 
యక్షగాన సాంప్రదాయాలను తు.చ. తప్పకుండా పాటిస్తూ జానపద కళా 
విశిష్టతకు ప్రతీకగా బుర్ర కథను నిలిపిన ఘనత ఆంధ్ర బుర్రకథా పితామహ 
నాజర్‌కు దక్కుతుంది. 
రాలు కరిగేలా, పూలు విరిసేలా, 
రాగాలు విసరడంలో జూనియర్‌ నాజర్‌, 
టీమ్‌ వర్కు అండ్‌ కాంబినేషన్సు 
కు నిట్టలా బ్రదర్సు, 
గానంతో గతానికి ప్రాణం పోయ 
డం విషయంలో బెనర్జీ దళం, 
తెలంగాణా నాజర్‌ అనిపించడంలో 
వరంగల్‌ హనుమంత రాజు, 
పౌరాణిక కథలను చెప్పి ఉద్దడ పండితులను సైతం నొప్పించి మెప్పించడం 
విషయంలో శిష్టా సాంబశివరావు దళం. 
గుమ్మెట వాయిద్యం విషయంలో నదీరా దళం మరియు మాస్టర్‌పండు దళం. 
“వంతలు ఇద్దరు! కంఠం ఒకటే!” అనిపించడంలో (కనకం భీమరాజు) చందన 
కోటేశ్వరరావు దళం. 
వంతలు ఎలా వున్నా ఒక్కడే కథను చెప్పి శెభాషనిపించడం విషయంలో 
లక్షీ కాంత మోహన్‌. 
ఇంకా ఎందరో ఎన్నో ఉన్నత ప్రమాణాలను సాధించారు. ఎందరో 
మహానుభావులు! అందరికీ ప్రణామాలు!!! 
ముగింపు! ముక్తాయింపు ! 
గళాలు కలవని దళాలు కథలు చెప్పడం అనవసరం! 


ఏ/ 


తప్పుడు తాళాలు కొట్టేవారు తంబురా ధక్మీలను అక్కడ పెట్టి ప్రక్కకు 
తప్పుకోవడం మరీ ఉత్తమం. 

చేవగల కలాలకు కొదువలేదు. కలంలో ఒలికించిన భావాలను గళంలో 
పలికించగల దళాలకు కొరతలేదు. 

ఉజ్జలోజ్వల మగు కథలను, ఉత్తమోత్తమమగు దళాలచే రికార్డు చేయించి 
నట్లయితే కళాకారులు గతించినా - రికార్దు దేశానికి మిగుల్తాయి! దేశస్తుల 
హృదయాలలో రివార్డు కళాకారులకు చెందుతాయి! దేశస్తుల హృదయాలలో 
రివార్డు న కళాకారులకు చెందుతాయి! అందుతాయి! ఇందుకు ప్రజలు, ప్రభుత్వమూ 
పూనుకోవాలి. ఎంత ఖర్చయినా సరే ఇది జరగాలి. 

ఇక 'ఈ బుర్రకథల)' ముగింపు బిగింపును ఇంపుగాను సొంపుగాను ఈ 
క్రింది ముక్తాయింపుతో పూర్తిచేద్దాం! 

“బుర్రకథలు వర్ధిల్లుగాక!” 

౨ తెలుగు జాతి భాషా సంస్కృతులపై నేటి యువతరానికి ఆసక్తి కలిగించేలా 
ప్రణాళికలు తయారు చేయడం. 





౩ ప్రపంచ వ్యాప్తంగా ఉన్న తెలుగు వారిని ఒక వేదికపై చేర్చి భాషాసంస్కృతులు 
ఎదుర్కొంటున్న సమస్యలకు పరిష్కారాలు కనుగొనడం. 


* తెలుగుభాష ప్రపంచ భాషలతో సరితూగేలా అంతర్జాలంలో ఉపయోగించ 
డానికి చర్యలు చేపట్టడం. 


తెలుగును పాలన, బోధన, ప్రసార మధ్యమ భాషగా వినియోగించేందుకు 
చర్యలు తీసుకోవడం. 


* తెలుగు వారి జానపద, సంప్రదాయ కళారూపాల ప్రదర్శనలకు, ప్రచారానికి 
ప్రణాళిక రూపొందించడం. 


* తెలుగు జాతి ప్రాచీనతలను, ప్రశస్తిని వెలుగులోకి తేవడం 


8 తెలుగు జాతి చరిత్రపై భాషపై గ్రంథాలు ప్రచురించి కొత్త పారిభాషిక పదాలు 
తయారు చేయడం. 


* తెలుగు భాషను అభ్యసించే వారికి సరళమైన శైలిలో పాఠ్యగ్రంథాలు, 
బోధనోపకరణాలు తయారు చేసే ప్రణాళిక రూపొందించడం. 


* తెలుగు నేలపై గల చారిత్రిక, ఆధ్యాత్మిక స్థలాలకు, పర్యాటక కేంద్రాలకు 
ప్రాచుర్యం కల్పించడం. 


తెలుగు భాష వికాసం తెలుగు సంస్కృతి ప్రకాశం 
దేశ శాశకాడు అళియ ఠిఖ్రీ 


